



POSTAL REGISTRATION
No. VDR - E /14/2012-2014
Annual Subscription Rate ₹ 4000/-

The Gujarat Government Gazette

[PUBLISHED BY AUTHORITY]

Vol. LXII]

THURSDAY, JUNE 17, 2021 / JYAISTHA 27, 1943

[No. 24

Separate paging is given in each part of the Supplement to the Central Gazette and central section in order that it may be filed as a separate compilation

PART I SUPPLEMENT TO THE CENTRAL GAZETTE AND CENTRAL SECTION CONTENT

Part I, Part I-A, Part I-B and Part I-L

	Pages		Pages
Part-I Government Notifications, Appointment, Promotion, Leave of Absence, Rules and Order (other than those published in Part I-A, IV-A, IV-B and IV-C) pertaining only to the Supplement to the Central Gazette.	1139-1154	Part-I-B Government Notifications, Published under Land Acquisition Act only.	47
Part-I-A Orders and Notifications, other than those published in Part IV-B, order the Bombay Local Boards, Village Panchayats, Municipal Boroughs, District Municipal Primary Education and Local Fund Audit Act, pertaining only to the Supplement to the Central Gazette.	24	Part-I-L Notifications and Orders, Awards, (other than those published in Parts I, IV-A, IV-B and IV-C) under Central Industrial Disputes Act, and Gujarat Industrial Relations Act.	2237-2318

MISCELLANEOUS NOTIFICATIONS, APPOINTMENTS, ETC.

પોલીસ કમિશનર દ્વારા

વંચાણે લીધા:

- (૧) ગુજરાત સરકારના ગૃહવિભાગના પત્ર ક્રમાંક : વિ-૧/કઅવ/૧૦૨૦૨૦/૪૮૨-A તા.૨૭/૦૫/૨૦૨૧ તથા
- (૨) ગુજરાત સરકાર ગૃહવિભાગના પત્ર ક્રમાંક : વિ-૧/કઅવ/૧૦૨૦૨૦/૪૮૨-B તા.૨૭/૦૫/૨૦૨૧ આધારે.

કરફ્યુ હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે

ક્રમાંક : વિ. શા/જાહેરનામું/એ-સેક્શન/૭૨/૨૦૨૧.-
તા.૨૭/૦૫/૨૦૨૧ નોવેલ કોરોના વાયરસ (COVID-19) ને WHO
Supple. C. G. I—291

દ્વારા વૈશ્વિક મહામારી જાહેર કરવામાં આવેલ છે. આ સંબંધમાં કેન્દ્ર સરકાર તથા રાજ્ય સરકાર દ્વારા સમયાંતરે સુચનાઓ તેમજ માર્ગદર્શિકાઓ બહાર પાડવામાં આવેલ છે. ગૃહ મંત્રાલય, ભારત સરકારના તા.૨૮મી એપ્રિલ, ૨૦૨૧ ના હુકમ ક્રમાંક: 40-3/2020-DM-I(A) થી કોરોના સંક્રમણને રોકવા અદ્યતન સુચનાઓ આપવામાં આવેલ છે.

૨. રાજ્યમાં (COVID-19) ના સંક્રમણની બાબતે ધ્યાને લેતાં ગુજરાત સરકારના ગૃહ વિભાગના તા.૧૧.૦૫.૨૦૨૧ ના હુકમ ક્રમાંક વિ-૧/કઅવ/૧૦૨૦૨૦/૭૮૨-A થી રાજ્યના ૩૬ શહેરોમાં તા.૧૮.૦૫.૨૦૨૧ ના સવારના ૦૬.૦૦ કલાક સુધી રાત્રિ કરફ્યુ અમલમાં મુકવાનો નિર્ણય લેવામાં આવેલ. જે ગૃહ વિભાગના સમાન ક્રમાંકના તા.૨૦.૦૫.૨૦૨૧ના હુકમથી તા.૨૧.૦૫.૨૦૨૧ ના રાત્રિના ૨૦.૦૦ કલાકથી તા.૨૮.૦૫.૨૦૨૧ ના સવારના ૦૬.૦૦ કલાક સુધી લંબાવવામાં આવેલ.

૩. રાજ્યમાં છેલ્લા કેટલાક દિવસોથી કોરોના દૈનિક કેસોમાં સતત ઘટાડો નોંધાયેલ છે. જેથી પ્રવર્તમાન પરિસ્થિતિની પુનઃ સમીક્ષા કરી તા.૨૦.૦૫.૨૦૨૧ ના હુકમ ક્રમાંક: વિ-૧/કઅવ/૧૦૨૦૨૦/૪૮૨-A થી મુકવામાં આવેલ નિયંત્રણોના સ્થાને પુનઃ વિચારણા બાદ રાજ્ય સરકાર દ્વારા ૩૬ શહેરોમાં લાગુ કરવામાં આવેલ રાત્રિ કરફ્યુ તથા નિયંત્રણો મુકવામાં આવેલ જે સંદર્ભે અત્રેના જાવક ક્રમાંક વિશા/જાહેરનામું એ-સેક્શન/૭૧/૨૦૨૧ તા.૨૦/૦૫/૨૦૨૧ ના કરફ્યુ હુકમથી અમદાવાદ શહેરમાં તા.૨૧.૦૫.૨૦૨૧ થી તા.૨૮.૦૫.૨૦૨૧ સુધી રાત્રિ કરફ્યુ તથા અન્ય નિયંત્રણો મુકવાનો નિર્ણય લેવામાં આવેલ હતો. ત્યારબાદ ગુજરાત સરકારના ગૃહ વિભાગના ઉક્ત હુકમ આધારે પ્રવર્તમાન પરિસ્થિતિને ધ્યાને લેતાં, લોકોમાં સ્વાસ્થ્ય, સુરક્ષા અને જાહેર જનતાના હિતને લક્ષમાં લઈ અમદાવાદ શહેરમાં તા.૨૮.૦૫.૨૦૨૧ ના રાત્રિના ૦૮.૦૦ કલાક થી તા.૦૪.૦૬.૨૦૨૧ ના સવારના ૦૬.૦૦ કલાક સુધી રાત્રિ કરફ્યુ તથા નીચે મુજબના નિયંત્રણો મુકવાનો હુકમ કરવો જરૂરી જણાય છે.

આથી, હું સંજય શ્રીવાસ્તવ, પોલીસ કમિશનર, અમદાવાદ શહેર, ગુજરાત સરકારના ગૃહ વિભાગના તા.૮/૧૧/૧૯૮૨ના નોટીફિકેશન નં.જીજી/૪૨૨/સીઆરસી/૧૦૮૨/એમ તથા ગૃહ વિભાગના તા.૭/૦૧/૧૯૮૮ના સંકલીત જાહેરનામાં નં.જીજી/ફકઅ/૧૦૮૮/૬૭૫૦/મ અન્વયે મને મળેલ સત્તાની રૂએ ફોજદારી કાર્યરીતી અધિનિયમ સને-૧૯૭૩ (૧૯૭૪ના નં. ૨)ની કલમ-૧૪૪ મુજબ ફરમાવું છું કે, અમદાવાદ શહેરમાં પોલીસ કમિશનેટ વિસ્તારમાં તા.૨૮/૦૫/૨૦૨૧ના રાત્રિના ૦૮.૦૦ કલાક થી તા.૦૪/૦૬/૨૦૨૧ સવારના ૦૬.૦૦ સુધી રાત્રિ કરફ્યુ મુકવામાં આવે છે. જેથી અમદાવાદ શહેરના રહેવાસીઓએ પોતાના રહેણાંક મકાનની બહાર નિકળવું નહીં. કોઈપણ માર્ગ, જાહેર રાહદારી રસ્તાઓ રાજમાર્ગો, શેરીઓ, ગલીઓ, પેટા ગલીઓમાં તથા જાહેર જગ્યાઓ ઉપર ઉભા રહેવું નહીં અથવા પગપાળા કે વાહનો મારફતે હરવું-ફરવું નહીં.

● રાત્રિ કરફ્યુના સમયગાળા દરમિયાન ફક્ત આવશ્યક સેવાઓ ચાલુ રહેશે. આ ઉપરાંત નીચેની બાબતો પણ અમલમાં રહેશે

- (૧) બિમાર વ્યક્તિ, સગર્ભાઓ, અશક્ત વ્યક્તિઓને સારવાર માટે એટેન્ડન્ટ સાથે અવર-જવરની છૂટ રહેશે.
- (૨) મુસાફરોને રેલ્વે, એરપોર્ટ ST કે સીટી બસની ટીકીટ રજૂ કર્યેથી તેઓને અવર-જવરની પરવાનગી આપવાની રહેશે.
- (૩) રાત્રિ કરફ્યુ સમયગાળા દરમિયાન લગ્ન યોજી શકાશે નહીં.
- (૪) આવશ્યક સેવા સાથે સંકળાયેલ નાગરિકો/અધિકારીઓ/કર્મચારીઓએ અવર-જવર દરમિયાન માંગણી કર્યેથી જરૂરી ઓળખપત્ર રજૂ કરવાના રહેશે.
- (૫) અનિવાર્ય સંજોગોમાં બહાર નીકળેલ વ્યક્તિઓએ તેમનું ઓળખપત્ર, ડોક્ટરનું પ્રીસ્ક્રીપ્શન, સારવારને લગતાં કાગળો અને અન્ય પુરાવાઓ રજૂ કર્યેથી અવર-જવરની પરવાનગી આપવાની રહેશે.
- (૬) અનિવાર્ય સંજોગોમાં બહાર નીકળેલ વ્યક્તિઓ સાથે ફરજ પરના અધિકારીએ માનવીય અભિગમ દાખવવાનો રહેશે.
- (૭) તમામે ફેસ કવર, માસ્ક અને સોશયલ ડિસ્ટન્સીંગનું ચુસ્તપણે પાલન કરવાનું રહેશે

૪. નિયંત્રણો:

રાત્રિ કરફ્યુ ઉપરાંત અમદાવાદ શહેરમાં ગૃહ વિભાગના સમાન ક્રમાંકના હુકમથી તા. ૨૮.૦૫.૨૦૨૧ ના સવારના ૦૬.૦૦ કલાક થી તા.૦૪.૦૬.૨૦૨૧ ના સવારના ૦૬.૦૦ કલાક સુધીના સમગ્ર સમયગાળા સુધી નીચે મુજબના નિયંત્રણો અમલમાં મૂકવામાં આવે છે.

- A. તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્ષ, માર્કેટિંગ યાર્ડ, હેર કટીંગ સલૂન, બ્યુટી પાર્લર તેમજ અન્ય વ્યાપારિક ગતિવિધિ સવારના ૦૮.૦૦ કલાકથી બપોરના ૦૩.૦૦ કલાક સુધી ખુલ્લા રાખી શકાશે.
- B. રેસ્ટોરેન્ટ્સ સવારના ૦૮.૦૦ કલાકથી રાત્રિના ૦૮.૦૦ કલાક સુધી Take away અને Home delivery ની સુવિધા ચાલુ રાખી શકાશે.
- C. અઠવાડીક ગુજરી/બજાર/હાટ, શૈક્ષણિક સંસ્થા અને કોચિંગ સેન્ટરો (ઓનલાઈન શિક્ષણ સિવાય), સિનેમા થિયેટરો, ઓડીટોરીયમ, એસેમ્બલી હોલ, વોટરપાર્ક, જાહેર બાગ-બગીચા મનોરંજન સ્થળો, જીમ, સ્પા, સ્વિમીંગ બંધ રહેશે.
- D. આ સમયગાળા દરમિયાન લગ્ન માટે ખુલ્લા અથવા બંધ સ્થળોએ મહત્તમ ૫૦ (પચાસ) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- E. અંતિમક્રિયા/દફનવિધી માટે મહત્તમ ૨૦ (વીસ) વ્યક્તિઓની મંજૂરી રહેશે.
- F. સરકારી, અર્ધ સરકારી, બોર્ડ, કોર્પોરેશન, બેંક, Finance Tech સંબંધિત સેવાઓ, કેશ ટ્રાન્ઝેક્શન સેવાઓ, બેંકોનું કલીયરીંગ હાઉસ, એ.ટી.એમ/સી.ડી.એમ, રીપેરર્સ, સ્ટોક એક્સચેન્જ, સ્ટોક બ્રોકરો, ઈન્સ્યુરન્સ કંપનીઓ તથા તમામ પ્રકારની ખાનગી ઓફીસોમાં કર્મચારીઓની હાજરીની સંખ્યા ૫૦% સુધી સુનિશ્ચિત કરવાની રહેશે, આવશ્યક સેવાઓને આ જોગવાઈ લાગુ પડશે નહીં.
- G. તમામ પ્રકારના રાજકીય, સામાજિક, ધાર્મિક, સાંસ્કૃતિક શૈક્ષણિક, કાર્યક્રમો/મેળાવડાઓ સદંતર બંધ રહેશે
- H. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્ષ/સ્પોર્ટ્સ સ્ટેડીયમ/સકુલમાં પ્રેક્ષકો વગર રમતગમત ચાલુ રાખી શકાશે.
- I. તમામ ધાર્મિક સ્થાનો જાહેર જનતા માટે બંધ રહેશે. ધાર્મિક સ્થાનો ખાતે દૈનિક પૂજા/વિધી ધાર્મિક સ્થાનોના સંચાલકો/પૂજારીશ્રીઓ દ્વારા જ કરવાની રહેશે.
- J. પબ્લિક બસ ટ્રાન્સપોર્ટ મહત્તમ ૫૦% પેસેન્જર કેપેસિટીમાં ચાલુ રહેશે.

અપવાદ

૪(૧) આ સમયગાળા દરમિયાન નીચે મુજબની આવશ્યક સેવા/પ્રવૃત્તિઓ કોઈપણ નિયંત્રણ વગર ચાલુ રહેશે.

- (૧) COVID-19 ની કામગીરી સાથે સીધી રીતે સંકળાયેલ સેવાઓ તેમજ આવશ્યક/તાત્કાલિક સેવા સાથે સંકળાયેલ સેવાઓ ચાલુ રહેશે.
- (૨) મેડીકલ, પેરામેડીકલ તથા તેને આનુષંગિક આરોગ્યલક્ષી સેવાઓ. (ચશ્માની દુકાન સહિત)
- (૩) ઓક્સિજન ઉત્પાદક અને વિતરણ વ્યવસ્થા.
- (૪) ડેરી, દૂધ-શાકભાજી, ફળ-ફળાદી ઉત્પાદન વિતરણ અને વેચાણ તથા તેની હોમ ડીલીવરી સેવા.
- (૫) શાકભાજી માર્કેટ તથા ફ્રૂટ માર્કેટ ચાલુ રહેશે.
- (૬) કરિયાણું, બેકરી, બધા પ્રકારની ખાદ્ય સામગ્રીનું વેચાણ અને તે વહેંચવા માટેની ઓનલાઇન તમામ સેવાઓ.
- (૭) અનાજ તથા મસાલા દળવાની ઘંટી.
- (૮) ઘરગથ્થુ ટીફીન સર્વિસીસ અને હોટેલ/રિસ્ટોરન્ટમાંથી Take away facility આપતી સેવાઓ.
- (૯) ઈન્ટરનેટ/ટેલિફોન/મોબાઇલ સર્વિસ પ્રોવાઇડર/આઈ.ટી અને આઈ.ટી. સંબંધિત સેવાઓ.
- (૧૦) પ્રિન્ટ અને ઇલેક્ટ્રોનિક મિડીયા, ન્યુઝ પેપર ડિસ્ટ્રીબ્યુશન.
- (૧૧) પેટ્રોલ, ડિઝલ, એલ.પી.જી/સી.એન.જી./પી.એન.જી.ને સંબંધિત પંપ, ઓપરેશન ઓફ પ્રોડક્શન યુનિટ, પોર્ટ ઓફ લોડીંગ, ટર્મિનલ ડેપોઝ, પ્લાન્ટસ તથા તેને સંબંધિત ટ્રાન્સપોર્ટેશન, ડિસ્ટ્રીબ્યુશન અને રીપેરીંગ સેવાઓ
- (૧૨) પોસ્ટ અને કુરીયર સર્વિસ
- (૧૩) ખાનગી સિક્યુરીટી સેવા
- (૧૪) પશુ આહાર, ઘાસચારો તથા પશુઓની દવા તથા સારવાર સંબંધિત સેવાઓ.
- (૧૫) કૃષિ કામગીરી, રેસ્ટ્રિક્ટેડ અને અન્ય આવશ્યક સેવાઓના ઉત્પાદન પરિવહન અને પુરવઠા વ્યવસ્થા
- (૧૬) ઉક્ત તમામ આવશ્યક ચીજવસ્તુઓના પરિવહન, સંગ્રહ અને વિતરણને લગતી તમામ સેવાઓ.
- (૧૭) આંતરરાજ્ય, આંતરજિલ્લા અને આંતરશહેરની ટ્રાન્સપોર્ટ સેવાઓ તથા તેને સંલગ્ન ઈ-કોમર્સ સેવાઓ.
- (૧૮) તમામ પ્રકારના ઉત્પાદક/ઔદ્યોગિક એકમો અને તેને રો મટીરીયલ પૂરો પાડતા એકમો ચાલુ રહેશે અને તેમના સ્ટાફ માટેની વાહન વ્યવસ્થા ચાલુ રહેશે. જે દરમિયાન COVID-19 સંબંધિત માર્ગદર્શક સૂચનાઓનું ચુસ્તપણે પાલન કરવાનું રહેશે.
- (૧૯) બાંધકામને લગતી પ્રવૃત્તિઓ ચાલુ રહેશે જે દરમિયાન COVID-19 સંબંધિત માર્ગદર્શક સૂચનાઓનું ચુસ્તપણે પાલન કરવાનું રહેશે.
- પ. આ સમયગાળા દરમિયાન એ.ટી.એમ.માં નાણાનો પુરવઠો સતત જળવાઈ રહે તે અંગે બેંક મેનેજમેન્ટ કાળજી લેવાની રહેશે.
- દ. તમામે ફેસ કવર, માસ્ક અને સોશયલ ડિસ્ટન્સીંગનું ચુસ્તપણે પાલન કરવાનું.
- વિસ્તાર**
- અમદાવાદ શહેર પોલીસ કમિશનરેટ હકુમત હેઠળનો સમગ્ર વિસ્તાર
- આ હુકમના ભંગ બદલ The EPIDEMIC DISEASES Act 1897 અન્વયે THE GUJARAT EPIDEMIC COVID-19 REGULATION, 2020 ની જોગવાઈઓ, INDIAN PENAL CODE-1860 ની કલમ ૧૮૮ તથા THE DISASTER MANAGEMENT ACT-2005 ની કલમ ૫૧ થી ૬૦ ની જોગવાઈઓ હેઠળ સજાને પાત્ર થશે.
- આ હુકમ અન્વયે અમદાવાદ કમિશનરેટમાં ફરજ બજાવતા અનાર્મ હેડ.કોન્સ્ટેબલ અને તેનાથી ઉપરના દરજ્જાના કોઈ પણ પોલીસ અધિકારીશ્રીઓને આ જાહેરનામાંનો ભંગ કરનાર ઈસમો સામે The Epidemic Diseases Act 1897 અન્વયે The Gujarat Epidemic Covid-19 Regulation, 2020 ની જોગવાઈઓ, Indian Penal Code-1860 ની કલમ ૧૮૮ તથા The Disaster Management Act-2005 ની જોગવાઈઓ હેઠળ ફરીયાદ માંડવા માટે અધિકૃત કરવામાં આવે છે.
- આજ તારીખ ૨૭મી મે, ૨૦૨૧ ના રોજ મારી સહી અને સિક્કા કરી આપેલ છે.
- સંજય શ્રીવાસ્તવ,**
પોલીસ કમિશનર,
અમદાવાદ શહેર.
-
- વંચાણે લીધાં:**
- (૧) ગુજરાત સરકારના ગૃહ વિભાગના હુકમ ક્રમાંક: વિ.૧/કઅવ/૧૦૨૦૨૦/૪૮૨, તા. ૨૭/૦૪/૨૦૨૧.
- (૨) ભારત સરકારના ગૃહ મંત્રાલયના તા.૨૮/૦૪/૨૦૨૧ના પત્ર ક્રમાંક : 40-3/2020-DM-I(A) અન્વયે.
- જાહેરનામું**
- ફોજદારી કાર્યરીતિ અધિનિયમ સને, ૧૯૭૩ (૧૯૭૪ ના નં.૨)ની કલમ-૧૪૪ તથા જી.પી.એક્ટ ૩૭(૪) અન્વયે કાઢેલ.**
- ક્રમાંક: જી/સીપી/જાહેરનામું/૨૩૮૮/૨૦૨૧.—નોવેલ કોરોના વાયરસ COVID-19 ને WHO દ્વારા વૈશ્વિક મહામારી જાહેર કરવામાં આવેલ છે. આ સંબંધમાં કેન્દ્ર સરકાર તથા રાજ્ય સરકાર દ્વારા સમયાંતરે સૂચનાઓ તેમજ માર્ગદર્શિકાઓ બહાર પાડવામાં આવેલ છે. ગૃહ મંત્રાલય ભારત સરકારના તા.૨૮/૦૪/૨૦૨૧ના પત્ર

ક્રમાંક : 40-3/2020-DM-I(A) થી કોરોના સંક્રમણને રોકવા અધ્યતન સુચનાઓ આપવામાં આવેલ છે.

૨. રાજ્ય સરકાર દ્વારા ગૃહ વિભાગના તા.૨૭/૦૫/૨૦૨૧ સરખા ક્રમાંકના હુકમથી તા. ૨૮/૦૫/૨૦૨૧ રાત્રીના ૨૦/૦૦ કલાકથી અને તા.૦૪/૦૬/૨૦૨૧ સવારના ૦૬/૦૦ વાગે સુધી સમગ્ર રાજ્યમાં કેટલાક નિયંત્રણો મુકી આવશ્યક પગલાઓ લેવામાં આવી રહ્યા છે. ભારત સરકારની ઉપર દર્શાવેલ સંદર્ભ-(૨) વાળી પત્રની સુચનાઓ ધ્યાને લેતાં રાજ્ય સરકારે કોરોનાનું સંક્રમણ રોકવા સંદર્ભ-(૧) વાળા જાહેરનામાથી સુચનાઓ આપેલ છે. જે હુકમમાં જણાવ્યા મુજબ વડોદરા શહેરમાં કોરોના સંક્રમણને રોકવા તથા તેને સંપૂર્ણપણે નાબુદ કરવા, પ્રવર્તમાન પરિસ્થિતિને ધ્યાને લેતાં, લોકોના સ્વાસ્થ્ય, સુરક્ષા અને જાહેર જનતાના હિતને લક્ષમાં લઈ નીચે મુજબનો હુકમ જરૂરી જણાય છે.

વાસ્તે, હું ડૉ. શમશેર સિંઘ (આઈ.પી.એસ.) પોલીસ કમિશનર, વડોદરા શહેર, ગુજરાત સરકારશ્રીના ગૃહ વિભાગના તા. ૦૮/૧૧/૧૯૮૨ ના નોટીફિકેશન નં. જીજી/૪૨/સી.આર.સી./૧૦૮૨/એમ તથા ગૃહ વિભાગના તા. ૦૭/૦૧/૧૯૮૮ ના સંકલીત જાહેરનામાં નં. જીજી/ફકઅ/ ૧૦૮૮/૬૭૫૦/મ અન્વયે મળેલ સત્તાની રૂએ ફોજદારી કાર્યરીતિ અધિનિયમ સને-૧૯૭૩ (૧૯૭૪ના નં. ૨)ની કલમ-૧૪૪ તથા ગુજરાત પોલીસ અધિનિયમની કલમ.૩૭(૪) અન્વયે ઉપરોક્ત સંદર્ભ-(૧) વાળા ગુજરાત સરકારશ્રી ગૃહ વિભાગ ગાંધીનગરના હુકમ ક્રમાંક વિ-૧/કઅવ/૧૦૨૦૨૦/૪૮૨-A, તા.૦૨/૦૬/૨૦૨૧ના જાહેરનામા અન્વયે જાહેર જનતાના હિતમાં નીચે મુજબ હુકમ કરું છું.

૩. વડોદરા શહેરમાં તા. ૦૪/૦૬/૨૦૨૧ના રાત્રીના કલાક ૨૧/૦૦ થી તા. ૧૧/૦૬/૨૦૨૧ના સવારના કલાક ૦૬/૦૦ સુધી રાત્રિ કર્ફ્યુની અવધિ લંબાવવામાં આવે છે.

રાત્રિ કર્ફ્યુના સમયગાળા દરમિયાન ફક્ત આવશ્યક સેવાઓ ચાલુ રહેશે. આ ઉપરાંત નીચેની બાબતો પણ અમલમાં રહેશે.

- (૧) બિમાર વ્યક્તિ, સગર્ભાઓ, અશક્ત વ્યક્તિઓને સારવાર માટે એટેન્ડન્ટ સાથે અવરજવરની છૂટ રહેશે.
- (૨) મુસાફરોને રેલ્વે, એરપોર્ટ ST કે સીટી બસની ટીકીટ રજૂ કર્યેથી તેઓને અવરજવરની પરવાનગી આપવાની રહેશે.
- (૩) રાત્રિ કર્ફ્યુના સમયગાળા દરમિયાન લગ્ન યોજી શકાશે નહીં.
- (૪) આવશ્યક સેવા સાથે સંકળાયેલ નાગરિકો/અધિકારીઓ/કર્મચારીઓએ અવરજવર દરમિયાન માંગણી કર્યેથી જરૂરી ઓળખપત્ર રજૂ કરવાના રહેશે.
- (૫) અનિવાર્ય સંજોગોમાં બહાર નીકળેલ વ્યક્તિઓએ તેમનું ઓળખપત્ર, ડોક્ટરનું પ્રીસ્ક્રીપ્શન, સારવારને લગતાં કાગળો અને અન્ય પુરાવાઓ રજૂ કર્યેથી અવરજવરની પરવાનગી આપવાની રહેશે.
- (૬) અનિવાર્ય સંજોગોમાં બહાર નીકળેલ વ્યક્તિઓ સાથે ફરજ પરના અધિકારી/કર્મચારીએ માનવીય અભિગમ દાખવવાનો રહેશે.

(૭) તમામે ફેસ કવર, માસ્ક અને સોશયલ ડિસ્ટન્સીંગનું ચુસ્તપણે પાલન કરવાનું રહેશે.

૪. નિયંત્રણો :

કોરોનાની પ્રવર્તમાન પરિસ્થિતિને ધ્યાને લેતા તા.૦૪/૦૬/૨૦૨૧ થી તા.૧૧/૬/૨૦૨૧ સવારના કલાક ૦૬/૦૦ સુધીના સમગ્ર સમયગાળા દરમિયાન વડોદરા શહેરમાં નીચે મુજબના નિયંત્રણો અમલમાં રહેશે.

- A. તમામ દુકાનો, વાણિજ્ય સંસ્થાઓ, લારી- ગલ્લાઓ, શોપિંગ કોમ્પ્લેક્ષ, માર્કેટીંગ યાર્ડ, હેર કટીંગ સલુન, બ્યુટી પાર્લર તેમજ અન્ય વ્યાપારીક ગતિવિધી સવારના ૦૬/૦૦ કલાકથી સાંજના ૦૬/૦૦ કલાક સુધી ખુલ્લા રાખી શકાશે.
- B. રેસ્ટોરન્ટસ સવારના ૦૬/૦૦ થી રાત્રીના ૦૬/૦૦ કલાક સુધી Take away ની સુવિધા ચાલુ રાખી શકશે.
- C. રેસ્ટોરન્ટસ સવારના ૦૬/૦૦ થી રાત્રીના ૧૦/૦૦ કલાક સુધી Home delivery ની સુવિધા ચાલુ રાખી શકશે.
- D. અઠવાડીક ગુજરી/બજાર/હાટ, શૈક્ષણિક સંસ્થા અને કોચીંગ સેન્ટરો (ઓનલાઈન શિક્ષણ સિવાય), સિનેમા થિયેટરો, ઓડીટોરીયમ, એસેમ્બલી હોલ, વોટર પાર્ક, જાહેર બાગ-બગીચા, મનોરંજન સ્થળો, જીમ, સ્પા, સ્વીમીંગ પુલ બંધ રહેશે.
- E. આ સમયગાળા દરમિયાન લગ્ન માટે ખુલ્લા અથવા બંધ સ્થળોએ ૫૦ (પચાસ) વ્યક્તિઓની મંજૂરી રહેશે. લગ્ન માટે Digital Gujarat Portal પર નોંધણીની જોગવાઈ યથાવત રહે છે.
- F. અંતિમક્રિયા/દફનવિધી માટે મહત્તમ ૨૦ (વીસ) વ્યક્તિઓની મંજૂરી રહેશે.
- G. સરકારી, અર્ધ સરકારી, બોર્ડ કોર્પોરેશન, બેંક, Finance Tech. સંબંધિત સેવાઓ, કેશ ટ્રાન્ઝેક્શન સેવાઓ, બેંકોનું ક્લીયરીંગ હાઉસ, એ.ટી.એમ./સી.ડી.એમ. રીપેરર્સ સ્ટોક એક્સચેન્જ, સ્ટોક બ્રોકરો, ઈન્વેસ્ટમેન્ટ કંપનીઓ તથા તમામ પ્રકારની ખાનગી ઓફીસોમાં કર્મચારીઓની હાજરીની સંખ્યા ૫૦ % સુધી સુનિશ્ચિત કરવાની રહેશે. આવશ્યક સેવાઓને આ જોગવાઈ લાગુ પડશે નહીં.
- H. તમામ પ્રકારના રાજકીય, સામાજિક, ધાર્મિક, સાંસ્કૃતિક, શૈક્ષણિક, કાર્યક્રમો/મેળાવડાઓ સદંતર બંધ રહેશે.
- I. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં પ્રેક્ષકો વગર રમતગમત ચાલુ રાખી શકાશે.
- J. તમામ ધાર્મિક સ્થાનો જાહેર જનતા માટે બંધ રહેશે. ધાર્મિક સ્થાનો ખાતેની દૈનિક પૂજા/વિધી ધાર્મિક સ્થાનોના સંચાલકો/પૂજારીશ્રીઓ દ્વારા જ કરવાની રહેશે.

- K. પબ્લિક બસ ટ્રાન્સપોર્ટ મહત્તમ ૫૦ % પેસેન્જર કેપીસીટમાં ચાલુ રહેશે.
- (૪) (૧) આ સમયગાળા દરમિયાન નીચે મુજબની આવશ્યક સેવા/પ્રવૃત્તિઓ જ ચાલુ રહેશે.
- (1) COVID-19 ની કામગીરી સાથે સીધી રીતે સંકળાયેલ સેવા તેમજ આવશ્યક/તાત્કાલીક સેવા સાથે સંકળાયેલ સેવાઓ ચાલુ રહેશે.
- (2) મેડીકલ, પેરામેડીકલ તથા તેને આનુષંગિક આરોગ્યલક્ષી સેવાઓ (ચશ્માની દુકાન સહિત)
- (3) ઓક્સિજન ઉત્પાદન અને વિતરણ વ્યવસ્થા.
- (4) ડેરી, દૂધ-શાકભાજી, ફળ-ફળાદી ઉત્પાદન, વિતરણ અને વેચાણ તથા તેની હોમ ડીલિવરી સેવા.
- (5) શાકભાજી માર્કેટ તથા ફ્રૂટ માર્કેટ ચાલુ રહેશે.
- (6) કરિયાણું, બેકરી, બધા પ્રકારની ખાદ્ય સામગ્રીનું વેચાણ અને તે વહેંચવા માટેની ઓનલાઈન તમામ સેવાઓ.
- (7) અનાજ તથા મસાલા દળવાની ઘંટી
- (8) ઘરગથ્થુ ટીફીન સર્વિસીસ અને હોટેલ/રિસ્ટોરન્ટમાંથી Take away facility આપતી સેવાઓ.
- (9) ઇન્ટરનેટ/ટેલિફોન/મોબાઈલ સર્વિસ પ્રોવાઈડર/ આઈ.ટી અને આઈ.ટી સંબંધિત સેવાઓ.
- (10) પ્રિન્ટ અને ઇલેક્ટ્રોનિક મિડિયા, ન્યુઝ પેપર ડિસ્ટ્રીબ્યુશન.
- (11) પેટ્રોલ, ડિઝલ, એલ.પી.જી./સી.એન.જી./પી.એન.જી.ને સંબંધિત પંપ, ઓપરેશન ઓફ પ્રોડક્શન યુનિટ, પોર્ટ ઓફ લોડીંગ, ટર્મિનલ ડેપોઝ, પ્લાન્ટસ તથા તેને સંબંધિત ટ્રાન્સપોર્ટેશન, ડિસ્ટ્રીબ્યુશન અને રીપેરીંગ સેવાઓ
- (12) પોસ્ટ અને કુરીયર સર્વિસ
- (13) ખાનગી સિક્યુરીટી સેવા
- (14) પશુ આહાર, ઘાસચારો તથા પશુઓની દવા તથા સારવાર સંબંધિત સેવાઓ
- (15) કૃષિ કામગીરી, પેસ્ટકન્ટ્રોલ અને અન્ય આવશ્યક સેવાઓના ઉત્પાદન, પરિવહન અને પુરવઠા વ્યવસ્થા.
- (16) ઉક્ત તમામ આવશ્યક ચીજ વસ્તુઓના પરિવહન, સંગ્રહ અને વિતરણને લગતી તમામ સેવાઓ.
- (17) આંતર રાજ્ય, આંતરજિલ્લા અને આંતરશહેરની ટ્રાન્સપોર્ટ સેવાઓ તથા તેને સંલગ્ન ઇ-કોમર્સ સેવાઓ.
- (18) તમામ પ્રકારના ઉત્પાદન/ઓદ્યોગિક એકમો અને તેને રો-મટીરીયલ પૂરો પાડતા એકમો ચાલુ રહેશે અને તેમના સ્ટાફ માટેની વાહનવ્યવસ્થા ચાલુ રહેશે. જે દરમિયાન COVID-19 સંબંધિત માર્ગદર્શક સુચનાઓનું ચુસ્તપણે પાલન કરવાનું રહેશે.
- (19) બાંધકામને લગતી પ્રવૃત્તિઓ ચાલુ રહેશે જે દરમિયાન COVID-19 સંબંધિત માર્ગદર્શક સુચનાઓનું ચુસ્તપણે પાલન કરવાનું રહેશે.
- (૫) આ સમયગાળા દરમિયાન એ.ટી.એમ.માં નાણાંનો પુરવઠો સતત જળવાઈ રહે તે અંગે બેંક મેનેજમેન્ટે કાળજી લેવાની રહેશે.
- (૬) તમામે ફેસ કવર, માસ્ક અને સોશયલ ડિસ્ટન્સીંગનું ચુસ્તપણે પાલન કરવાનું રહેશે.

વિસ્તાર

વડોદરા શહેર પોલીસ કમિશનરેટ હકુમત હેઠળનો સમગ્ર વિસ્તાર

શિક્ષા

આ હુકમનો ભંગ કરનાર અથવા ઉલ્લંઘન કરનાર ભારતીય ફોજદારી અધિનિયમ સને-૧૮૬૦ની કલમ-૧૮૮, અને લાગુ અન્ય કાનૂની જોગવાઈઓ સહિત, The Disaster Management Act-2005 ની કલમ-૫૧ થી ૬૦ની જોગવાઈઓ મુજબ તેમજ જી.પી.એક્ટ કલમ.૧૩૫ મુજબ શિક્ષાને પાત્ર થશે.

આ હુકમ અન્વયે વડોદરા શહેર કમિશનરેટમાં ફરજ બજાવતા અનામ હેડ કોન્સ્ટેબલ અને તેનાથી ઉપરના દરજ્જાના કોઈપણ પોલીસ અધિકારીશ્રીઓને આ જાહેરનામાનો ભંગ કરનાર ઇસમો સામે ભારતીય ફોજદારી અધિનિયમ સને-૧૮૬૦ ની કલમ-૧૮૮, અને લાગુ અન્ય કાનૂની જોગવાઈ સહિત, The Disaster Management Act-2005 ની કલમ-૫૧ થી ૬૦ મુજબ તથા જી.પી.એક્ટ કલમ.૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૩૦ જૂન, ૨૦૨૧ના રોજ મારી સહી તથા સિક્કા કરી આપેલ છે.

ડૉ. શમશેર સિંઘ,
પોલીસ કમિશનર
વડોદરા શહેર.

હુકમ

ફોજદારી કાર્યરીતી અધિનિયમ ૧૯૭૩ (૧૯૭૪ ના નં.૨) કલમ-૧૪૪ અન્વયે તથા ગુજરાત પોલીસ અધિનિયમ એક્ટ સને-૧૯૫૧ ની કલમ-૬૩(એ) (૨) અન્વયે

ક્રમાંક: G/CP/ વિ.શા./ગણવેશ/વેચાણ/૨૩૦૦/૨૦૨૧.—ભૂતકાળમાં પઠાણકોટ પંજાબ ખાતે આવેલ એરફોર્સ સ્ટેશન ઉપર આતંકવાદીઓ સૈન્યના ગણવેશ ધારણ કરી હુમલો કરેલ હતો. તેમજ બનાસકાંઠા જિલ્લામાં પણ બે વ્યક્તિઓ સૈન્ય ગણવેશ પહેરી ગેરકાયદેસર રીતે દારૂની હેરાફેરી કરતાં પકડાયેલા અને આ સિવાય અગાઉ પણ સૈન્યના ગણવેશમાં આવીને આતંકવાદીઓ દ્વારા હુમલા કરવામાં આવેલ છે.

રાજ્યમાં વિવિધ શહેર/જિલ્લાઓ ખાતે સૈન્ય તથા અન્ય દળોના ગણવેશ તથા તેની સાથે સામ્યતા ધરાવતાં વસ્ત્રોનું વેચાણ તથા તેનો ઉપયોગ થતો હોય છે. આવા વસ્ત્રો ધારણ કરી અસામાજિક તત્વો દ્વારા દેશદ્રોહી/ગેરકાયદેસર પ્રવૃત્તિ માટે ઉપયોગ થવાનો સંભવ હોય છે. જેના કારણે રાષ્ટ્રીય સુરક્ષાને ગંભીર ખતરો ઉદભવી શકે છે. જેથી આ બાબતે સુરક્ષાના પરિપ્રેક્ષ્યમાં ઘણી ગંભીર પ્રકારની હોઈ, બજારમાં બિન અધિકૃત રીતે વેચાતા તથા ઉપયોગમાં લેવાતા સશસ્ત્ર દળોના ગણવેશ (પોશાક) તથા લગતી અન્ય ચીજ-વસ્તુઓ ઉપર પ્રતિબંધ લાવવો ખુબ જ જરૂરી છે. જેથી સૈન્ય તથા સશસ્ત્ર દળોના ગણવેશનો બિનઅધિકૃત રીતે વેચાણ તથા તેના ઉપયોગ બદલ ભારતીય દંડ સંહિતા ૧૮૬૦ ની કલમ-૧૪૦, ૧૭૦, અને ૧૭૧ માં જોગવાઈઓ કરવામાં આવેલ છે.

જેથી સૈન્ય તેમજ અન્ય સશસ્ત્ર દળોના ગણવેશ, પોલીસ ગણવેશ તથા તેના સાથે સામ્યતા ધરાવતાં વસ્ત્રોના વેચાણ, ભાડે, ઉપયોગ કરવા ઉપર પ્રતિબંધ મુકવો જરૂરી અને અનિવાર્ય હોય, જેથી આ સંબંધેનું જાહેરનામું ફોજદારી કાર્યરીતી અધિનિયમ ૧૯૭૩ (૧૯૭૪ ના નં.૨) કલમ-૧૪૪ અન્વયે તથા ગુજરાત પોલીસ અધિનિયમ સને-૧૯૫૧ ની કલમ-૬૩ (એ) (૨) થી મળેલ સત્તાની રૂએ હુ. ડો. શમશેર સિંઘ, (I.P.S.), પોલીસ કમિશનરશ્રી, વડોદરા શહેર, આથી હુકમ કરૂ છું, વડોદરા શહેર પોલીસ કમિશનરેટ વિસ્તારમાં સૈન્ય તથા અન્ય સશસ્ત્ર ગણવેશ, પોલીસ ગણવેશ તથા તેની સાથે સામ્યતા ધરાવતાં વસ્ત્રોનું વેચાણ તથા તેના ઉપયોગ સંબંધિત પોલીસ સ્ટેશનમાં જરૂરી માહિતી આપ્યા સિવાય પ્રતિબંધ ફરમાવું છું.

જેથી સશસ્ત્ર દળોના ગણવેશ (પોશાક) તથા લગતી અન્ય ચીજ-વસ્તુઓના વેચાણ/ભાડે/ઉપયોગ માટે આ સાથે નીચે જણાવેલ કોલમ મુજબની જરૂરી માહિતી જે તે પોલીસ સ્ટેશનમાં આપવાની રહેશે તેમજ તે અંગેનું રજિસ્ટર વેચાણ કરનાર વ્યક્તિ/સંસ્થાએ નિભાવવાનું રહેશે.

ભાડે/વેચાણ લઈ જનારની વિગત						સાધનોની વિગત		ભાડે/વેચાણ આપ્યાની વિગત		ભાડે લઈ જનારની સહિ
અનું. નં.	ભાડે/વેચાણ લેનારનું નામ, સરનામું	મો. નં.	હેતુ	વિસ્તાર	આઈ. ડી. પ્રુફની વિગત	વિગત	સંખ્યા	ભાડે આપવાની તારીખ	સમય	
૧	૨	૩	૪	૫	૬	૭	૮	૯	૧૦	૧૧

અમલવારીનો સમય

આ જાહેરનામાનો અમલ તા. ૨૬મી મે, ૨૦૨૧ના કલાક ૦૧-૦૦ થી તારીખ ૯મી જૂન, ૨૦૨૧ના કલાક ૨૪-૦૦ સુધીનો રહેશે.

અપવાદ

જે વ્યક્તિઓ ભારત સરકારના સૈન્ય તથા અન્ય સશસ્ત્ર દળોમાં ફરજ બજાવતાં હોય અને જે તે સૈન્ય તથા અન્ય સશસ્ત્ર દળોમાં તેઓને આ પ્રકારના ગણવેશ ઈસ્યુ કરવામાં આવેલ હોય તે તમામ વ્યક્તિઓને આ ગણવેશના ઉપયોગ માટે જાહેરનામામાંથી મુક્તિ આપવામાં આવે છે.

શિક્ષા

આ જાહેરનામાનો ભંગ કરનાર અથવા ઉલ્લંઘન કરનાર અથવા તે માટે મદદ કરનારને ગુજરાત પોલીસ અધિનિયમ સને ૧૯૫૧ની કલમ-૧૪૩ (એ)(૨) હેઠળ શિક્ષાને પાત્ર થશે.

આજરોજ તારીખ ૨૪મી માહે મે, ૨૦૨૧ના રોજ મારી સહી અને સિક્કો કરી આપેલ છે.

જાહેરનામું

ગુજરાત પોલીસ અધિનિયમ, સને ૧૯૫૧ ૨૨મા અધિનિયમની કલમ-૩૭ (૧) અન્વયે કાઢેલ.

નંબર જી/સીપી/વિ. શા./હથિયાર બંધી-જાહેરનામું/૨૩૬૫/૨૦૨૧.— વડોદરા શહેરની હાલની પરિસ્થિતિને લક્ષમાં લઈ જાહેર શાંતિ અને સલામતિ જાળવવા પગલાં લેવા જરૂરી છે. તેમજ વડોદરા શહેર પોલીસ કમિશનર હકુમત વિસ્તારમાં બનતા ગુનાઓમાં છરી, ચપ્પા, ખંજર, રામપુરી ચપ્પા, શસ્ત્રો, ડંડા, લાકડી, લાઠી, તલવાર, ભાલા, સોટા, બંદૂક, ખંજરનો ઉપયોગ થાય છે. અને આવા હથિયારોથી ગુના બનતા હોવાથી જાહેર જનતાની સુલેહ તથા સલામતી માટે આવા હથિયારો ઉપર પ્રતિબંધ મુકવાની જરૂર જણાય છે.

વાસ્તે હું, ડૉ. શમશેર સિંઘ, I.P.S., પોલીસ કમિશનર, વડોદરા શહેર ગુજરાત પોલીસ અધિનિયમ, ૧૯૫૧ના અધિનિયમની કલમ-૩૭ (૧) અન્વયે મને મળેલ અધિકારની રૂએ આથી હુકમ કરું કે નીચે જણાવેલ વિસ્તારમાં તા. ૦૩/૦૬/૨૦૨૧ના કલાક ૦૧.૦૦ થી તા. ૧૭/૦૬/૨૦૨૧ ના કલાક ૨૪.૦૦ સુધી નીચેના કૃત્યો કરવા ઉપર પ્રતિબંધ ફરમાવું છું.

પ્રતિબંધિત કૃત્યો

- (ક) શસ્ત્રો, ડંડા, લાકડી, લાઠી, તલવાર, ભાલા, સોટા, બંદૂક, ચપ્પુ, ખંજર તથા શારિરીક હિંસા પહોંચાડવામાં ઉપયોગ થઈ શકે તેવી બીજી ચીજો લઈ જવાની કે અન્ય રીતે સ્વબચાવના ચોક્કસ કારણ સિવાય સાથે રાખીને ફરવા ઉપર.
- (ખ) પરવાનાવાળા હથિયારો લઈ જાહેર જગ્યાઓએ જવા, હવામાં ફાયર કરવા, સામાજિક મેળાવડા, ધાર્મિક સરઘસ કે વ્યક્તિઓના સમુદાયમાં લઈ જવા ઉપર.
- (ગ) કોઈપણ સ્ફોટક ક્ષયધર્મી (શરીરને હાનિકારક) અથવા સ્ફોટક પદાર્થ લઈ જવા ઉપર.
- (ઘ) પથ્થરો અથવા બીજા શસ્ત્રો અથવા ફેંકવાના અથવા નાખવાના યંત્રો અથવા કે સાધનો લઈ જવા અંગે એકત્રીત કરવા અથવા તૈયારી કરવા ઉપર.
- (ચ) રેમ્બો છરા/ચપ્પુ લાવવા અથવા રાખવા કે વેચાણ કરવા ઉપર.
- (છ) સળગતી કે પેટાવેલી મશાલ સરઘસમાં લઈ જવા ઉપર.
- (જ) વ્યક્તિ અથવા તેના શબ અથવા આકૃતિઓ અથવા પૂતળા બાળવા/લટકાવવા/દેખાડવા કે પૂતળાને ફાંસી આપવા ઉપર.

જિલ્લા મેજિસ્ટ્રેટ દ્વારા

વંચાણે લીધા:

- (૧) શસ્ત્ર અધિનિયમ-૧૯૫૮ની કલમ-૨૨(૧)(બી).

હુકમ

ફોજદારી કાર્યરીતી અધિનિયમ ૧૯૭૩ ની કલમ-૧૪૪ હેઠળ કાઢેલ.

નંબર એમએજ/મોરવા(હ)વિપેયૂ-૨૦૨૧/હથિયાર/જાહેરનામું/(૧)/વશી/૧૦૮૦/૨૦૨૧.—ભારતના ચૂંટણી આયોગ દ્વારા ૧૨૫-મોરવા હડફ (અ.જ.જા)વિધાનસભા મતવિભાગની ખાલી પડેલ બેઠકની પેટાયૂંટણી જાહેર કરેલ છે. જે અંતર્ગત તા. ૧૭મી એપ્રિલ, ૨૦૨૧ના રોજ મતદાન યોજનાર છે અને તા. ૨૭ મે ૨૦૨૧ ના રોજ મતગણતરી થનાર છે.

- (ઝ) જાહેરમાં અન્ય લોકોને ત્રાસ થાય તે રીતે બૂમો પાડવા ગીતો ગાવાની તથા વાદ્ય વગાડવા ઉપર.

- (ઠ) જે છટાદાર ભાષણ આપવાથી, ચાળા પાડવાથી અથવા નકલો કરાવની તથા ચિત્રો, નિશાનીઓ, જાહેર ખબર અથવા પદાર્થ અથવા વસ્તુઓ તૈયાર કરવાની, દેખાડવાની અથવા ફેલાવો કરવાની અથવા અધિકારીઓનાં અભિપ્રાય પ્રમાણે સુરૂચિ અથવા નિતિનો ભંગ થતો હોય અથવા તેનાથી રાજ્યની સલામતી જોખમાતી હોય અથવા જેના પરીણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની તથા ચાળા વિગેરે કરવાની અને તેના ચિન્હો, નિશાનીઓ વિગેરે તૈયાર કરવાની દેખાડવાની અથવા તેનો ફેલાવો કરવાની.

વિસ્તાર

વડોદરા શહેર પોલીસ કમિશનરની હકુમત હેઠળનો સમગ્ર વિસ્તાર.

અપવાદ

આ હુકમનો ખંડ (ક) નીચેની વ્યક્તિઓને લાગુ પડશે નહિં.

- (૧) સરકારી નોકરી અથવા કામગીરીમાં હોય તેમજ જેને ઉપરી અધિકારીઓએ આવા કોઈપણ હથિયાર સાથે લઈ જવા ફરમાવ્યું હોય અથવા કોઈપણ હથિયાર લઈ જવાની તેની ફરજ હોય તેમને.
- (૨) સરકારી નોકરી કે જેઓને પોતાની ફરજ અંગે પ્રતિબંધિત હથિયાર જેવા કે, સંગીન વગેરે સાથે રાખવા પડતાં હોય તેમને.

શિક્ષા

આ હુકમનો ભંગ કરનાર અથવા ઉલ્લંઘન કરનાર ગુજરાત પોલીસ અધિનિયમ સને ૧૯૫૧ની કલમ-૧૩૫ (૧) મુજબ શિક્ષાને પાત્ર થશે.

આ હુકમ અન્વયે વડોદરા કમિશનરેટમાં અધિક પોલીસ કમિશનરશ્રીથી આસીસ્ટન્ટ સબ ઇન્સ્પેક્ટર સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે જી.પી. એક્ટ ૧૩૫ (૧) મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૧લી જૂન, ૨૦૨૧નાં રોજ મારી સહી સિક્કો કરી આપેલ છે.

ડૉ. શમશેર સિંઘ,
પોલીસ કમિશનર
વડોદરા શહેર.

પેટા ચૂંટણી પ્રક્રિયા દરમિયાન કાયદો અને વ્યવસ્થાની જાળવણી કરવા સંબંધે ચૂંટણી શાંતિપૂર્ણ, મુક્ત અને ન્યાયી વાતાવરણમાં યોજવા નિવારક પગલાંના ભાગરૂપે વિવિધ પગલાંઓ લેવા જરૂરી છે. ચૂંટણી દરમિયાન હથિયારો દ્વારા બળ પ્રદર્શન તેમજ શસ્ત્રોની હેરાફેરી પર મનાઈ ફરમાવવી જરૂરી હોઈ જાહેર શાંતિ અને સલામતીની જાળવણી તેમજ ચૂંટણીઓ નિષ્પક્ષ, ન્યાયી અને શાંતિપૂર્ણ વાતાવરણમાં યોજાય તે માટે ફોજદારી કાર્યરીતી અધિનિયમ, ૧૯૭૩ ની કલમ-૧૪૪ થી મળેલ સત્તાની રૂએ

વાસ્તે, હું આર.બી.બારડ, આઈ.એ.એસ., જિલ્લા મેજિસ્ટ્રેટ મહીસાગર ૧૨૫-મોરવા હડફ (અ.જ.જા) વિધાનસભા મતવિભાગમાં સમાવિષ્ટ સંતરામપુર તાલુકાના પરિશિષ્ટ-ક મુજબના ગામોનાં વિસ્તારમાં દરેક પ્રકારના હથિયારોના પરવાનેદારોને આદેશ કરુ છું કે,

પરિશિષ્ટ-ક

અ.નં.	ગામનું નામ	અ.નં.	ગામનું નામ	અ.નં.	ગામનું નામ
૧	કાળીબેલ	૧૫	સાતકુડા	૨૯	ઉબેર
૨	મંકોડીયા	૧૬	પાંચમુવા	૩૦	બાબરી
૩	નસીકપુર	૧૭	ઓરા	૩૧	ગાડીયા
૪	બોઈડીયા	૧૮	વેણા	૩૨	આંબા
૫	બારેલા	૧૯	ચરાડા	૩૩	ડોળી
૬	માંચોડ	૨૦	આંજણવા	૩૪	લીમડી
૭	ચુથાના મુવાડા	૨૧	વાંકડી	૩૫	ઝાલદડા
૮	ગોધર (૫)	૨૨	સરસ્વા (૫)	૩૬	સાઢપાળિયા
૯	પઢારીયા	૨૩	મોટી રેલ	૩૭	થાંભા
૧૦	ધામોતના મોહીલ	૨૪	નાની રેલ	૩૮	કણબીના મોહીલા
૧૧	મોહીલાપડ	૨૫	કેણપુર	૩૯	વાઘણ
૧૨	નાનસલાઈ	૨૬	વાંદરીયા (પશ્ચિમ)	૪૦	જોટંગીયા
૧૩	રામ ભેમના મુવાડા	૨૭	સીંગલ ગઢ	૪૧	વાઘફળ
૧૪	આમલીયાત	૨૮	શીર	૪૨	રાફઈ
				૪૩	કાળીબેલ નવાઘરા

સબબ તેઓએ તેમની પાસેના પરવાનાવાળા દરેક પ્રકારના હથિયાર કે હથિયારો આ જાહેરનામું બહાર પડ્યાની તારીખથી દિવસ-૨ માં જિલ્લાના સંબંધકર્તા પોલીસ સ્ટેશન ખાતે અનામત/જમા કરાવી દેવા અને સંબંધકર્તા પોલીસ સ્ટેશનને તથા પોલીસ હેડ ક્વાર્ટરને સંબંધિત પોલીસ સ્ટેશનના વિસ્તારોમાં રહેતાં હથિયાર પરવાનો ધરાવતાં તમામ વ્યક્તિઓના હથિયાર કે હથિયારો જમા કરાવવા આવે તે માટે પગલાં લેવા તેમજ તમામ હથિયારો જમા થઈ ગયાં અંગેની જાણ અત્રેની કચેરીને કરવી.

આ આદેશ મહીસાગર જિલ્લામાં ૧૨૫-મોરવા હડફ (અ.જ.જા) વિધાનસભા મતવિભાગમાં સમાવિષ્ટ સંતરામપુર તાલુકાના પરિશિષ્ટ-કમાં જણાવ્યા મુજબના ગામોનાં વિસ્તારમાં જિલ્લા મેજિસ્ટ્રેટશ્રી તથા સબ ડીવીઝનલ મેજિસ્ટ્રેટશ્રીઓ તરફથી આપવામાં આવેલ હોય તેવા હથિયારના પરવાનેદારોએ તેમજ દેશના કોઈ પણ રાજ્યના કોઈ પણ હથિયાર લાયસન્સ આપનાર સત્તાધિકારી પાસેથી હથિયાર લાયસન્સ મેળવેલ હોય તેમને પણ લાગુ પડશે તેમજ મહીસાગર જિલ્લાની મુલાકાતે આવેલ તમામ હથિયાર પરવાના ધારકોને પણ લાગુ પડશે. હથિયારની ખરીદ વેચાણ કરતા પરવાનેદારો હથિયાર ખરીદ વેચાણ આ સમયગાળા દરમિયાન કરશે તો પણ હથિયારની સોંપણી આ જાહેરનામાની તારીખથી ચૂંટણી પ્રક્રિયા પૂર્ણ થતાં સુધી એટલે કે તા.૨૭ મે ૨૦૨૧ સુધી પરવાને ધારકને કરી શકશે નહીં. સંબંધિત પોલીસ સ્ટેશને પરવાનેદારને તેમનું હથિયાર તા. ૪થી મે ૨૦૨૧ પછી પરત કરવાનું રહેશે અને તેમના માટે કોઈ અલગ હુકમની જરૂરત રહેશે નહીં.

જે હથિયાર પરવાનાઓની મુદત પૂર્ણ થયેલ હોય અને રીન્યુઅલ અર્થે અત્રેની કચેરીમાં કે સબ ડીવીઝનલ મેજિસ્ટ્રેટની કચેરીમાં રજૂ કરેલ હોય તેવા હથિયાર પરવાના હેઠળના હથિયારો પરવાનાની ઝેરોક્ષ નકલ, રીન્યુ અરજી રજૂ કર્યાની સંબંધિત કચેરીની કોમ્પ્યુટરાઈઝડ પહોંચ કે જેમાં સહીની જરૂર રહેતી નથી તેવી પહોંચ તથા રીન્યુ ફી ભર્યા અંગેના ચલણની નકલની ખરાઈ કરી જમા લેવાના રહેશે અને તેવી જ રીતે ચૂંટણી પ્રક્રિયાપૂર્ણ થયે પરત સોંપવાના રહેશે.

૧૨૫-મોરવા હડફ (અ.જ.જા) વિધાનસભા મતવિભાગ વિસ્તારમાં સમાવિષ્ટ સંતરામપુર તાલુકાના પરિશિષ્ટ-કમાં જણાવ્યા સિવાયના મહીસાગર જિલ્લાના અન્ય વિસ્તારોના હથિયાર પરવાનેદારોએ તેઓના હથિયાર પોતાની પાસે જ સુરક્ષિત જગ્યાએ રાખવાના રહેશે.

ચૂંટણી પ્રક્રિયા શરૂ થયેલ હોઈ યોગ્ય સમયમાં નોટીસ બજાવી શકાય તેમ ન હોઈ અને સુનાવણી આપવાનું શક્ય ન હોઈ ઉપર પેરામાં જણાવેલ હુકમ હું ફોજદારી કાર્યરીતી અધિનિયમ, ૧૯૭૩ ની કલમ-૧૪૪ હેઠળ જાહેર કરું છું.

આ આદેશમાંથી નીચેના હથિયાર પરવાનેદારોને મુક્તિ આપવામાં આવે છે.

- (અ) મહીસાગર જિલ્લામાં આવેલ સરકારી, અર્ધસરકારી સંસ્થાઓ (બેંક, કોર્પોરેશન સહીત) સ્થાનિક સ્વરાજ્યની સંસ્થાના નામે જે હથિયાર પરવાનો ધરાવતાં હોય તથા જે રાજ્ય કે રાષ્ટ્રીય લેવલની શુટીંગ સ્પર્ધામાં ભાગ લેનાર સ્પોર્ટ્સ પર્સન છે, તેમને જમા કરાવવામાંથી મુક્તિ આપવામાં આવે છે પરંતુ વ્યક્તિગત નામે ઈસ્યુ થયેલ પરવાનેદાર હથિયાર ધારકોને ઉક્ત આદેશમાંથી મુક્તિ મળશે નહીં.
- (બ) માન્યતા ધરાવતી સિક્યુરીટી એજન્સીઓના ગનમેન, કે જેઓ રાષ્ટ્રીયકૃત, સહકારી કે કોમર્શિયલ બેન્કો, એ.ટી.એમ. તથા કરન્સી ચેસ્ટની લેવડ-દેવડ કરતાં હોય તેવા હથિયારધારી સિક્યુરીટી ગાર્ડ આવા સિક્યુરીટી ગાર્ડએ તેઓ બેંકમાં સિક્યુરીટી ગાર્ડ તરીકે ફરજ બજાવતાં હોવાનું સંબંધિત બેંક મેનેજરનું પ્રમાણપત્ર તેઓના ફોટોગ્રાફ સાથેનું પોતાની પાસે રાખવાનું રહેશે.
- (ક) કેન્દ્ર સરકાર તેમજ રાજ્ય સરકારના અધિકારીઓ/કર્મચારીઓ, કે જેઓને કાયદા મુજબ હથિયાર ધારણ કરવાની મંજૂરી આપેલ છે અથવા ચૂંટણીની ફરજ ઉપર છે.
- (ડ) જિલ્લા મેજિસ્ટ્રેટશ્રી, મહીસાગરએ ખાસ પરવાનગી આપેલ હોય હથિયારના પરવાનેદારોએ સંબંધિત પોલીસ સ્ટેશનમાં ફક્ત પરવાનાવાળા હથિયારો જમા કરાવવાના રહેશે. આ આદેશનું પાલન નહીં કરનાર શસ્ત્ર અધિનિયમ, ૧૯૫૮ ની કલમ-૨૫ હેઠળ તેમજ ભારતીય દંડ સહીતા, ૧૮૬૦ની કલમ-૧૮૮ મુજબ સજાને પાત્ર થશે.

આ હુકમ અન્વયે મહીસાગર જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આ જાહેરનામું સી.આર.પી.સી. કલમ-૧૪૪ ની જોગવાઈ મુજબ તા.૨૬મી માર્ચ, ૨૦૨૧ થી તા.૪થી મે, ૨૦૨૧ સુધી અમલમાં રહેશે.

નોંધ:- કેન્દ્રીય ગૃહ મંત્રાલય, ભારત સરકાર, તેમજ ગૃહ વિભાગ, ગુજરાત સરકારશ્રીની કોરોના (COVID-19) અંગેની તાજેતરની ગાઈડલાઈનનું ચુસ્તપણે પાલન કરવાનું રહેશે.

આજ રોજ તારીખ ૨૬મી માર્ચ, ૨૦૨૧ના રોજ આ આદેશ મારી સહી તથા કચેરીના સિક્કા સાથે પ્રસિધ્ધ કરવામાં આવેલ છે.

આર.બી.ભારડ
જિલ્લા મેજિસ્ટ્રેટ,
મહીસાગર લુણાવાડા.

કલેક્ટર અને જિલ્લા મેજિસ્ટ્રેટ દ્વારા

વંચાણે લીધા :-

- (૧) ધી એપેડેમિક ડિસિઝ એક્ટ-૧૮૮૭.
- (૨) નેશનલ ડીઝાસ્ટર મેનેજમેન્ટ એક્ટ-૨૦૦૫.
- (૩) અગ્રસચિવશ્રી, આરોગ્ય અને પ.ક. વિભાગ, ગુજરાત સરકાર, ગાંધીનગરના જાહેરનામાં ક્રમાંક : No. GP/9/NCV/102020/SF-/G, તા. ૧૩/૦૩/૨૦૨૦.
- (૪) અગ્રસચિવશ્રી, આરોગ્ય અને પ. ક. વિભાગ, ગુજરાત સરકાર, ગાંધીનગરના પત્ર ક્રમાંક નં. એન.એચ.એમ./એસ.પી.એમ.યુ/પ્લાનીંગ COVID-19/ સત્તાઓ/૨૦૧૯-૨૦/ફા.૮૮/૧૯૬૬, તા. ૨૫/૦૩/૨૦૨૦.
- (૫) ભારત સરકારના આરોગ્ય અને પરિવાર કલ્યાણ વિભાગના પત્ર D.O.No.Z.28015/19/2020-EMR (Pt.), તા. ૧૭-૦૫-૨૦૨૦
- (૬) Ministry of Health & Family Welfare, Government of India ના Office Memorandum, F.No.Z.28015/30/2020-EMR, તા.૨૯-૦૭-૨૦૨૦

(૭) ભારત સરકારના ગૃહ મંત્રાલયના હુકમ નં. ૪૦-૩/૨૦૨૦-DM-I (A), તા. ૨૬/૦૨/૨૦૨૧.

(૮) ગુજરાત સરકારના ગૃહ વિભાગના જાહેરનામાં ક્રમાંક :વિ-૧/કઅવ/૧૦૨૦૨૦/૪૮૨, તા. ૨૭/૦૨/૨૦૨૧.

(૯) ઇન્સીડેન્ટ કમાન્ડર અને મામલતદારશ્રી, બાલાસિનોરના (૧) પત્ર નં. એમએજ/જાહેરનામા/વશી/૩૭૦૮ થી ૩૭૦૯/તા.૨૫/૩/૨૦૨૧ (૨) પત્ર નં. એમએજ/જાહેરનામા/વશી/૩૭૧૪ થી ૩૭૧૫/તા.૨૬/૩/૨૦૨૧

(૧૦) ઇન્સીડેન્ટ કમાન્ડર મામલતદારશ્રી, કડાણાના પત્ર નં. એમએજ/કોરોના-૧૯/વશી/૮૮૭/૨૦૨૧, તા.૨૬/૩/૨૦૨૧

(૧૧) લાયઝન અધિકારી અને સબ ડીવીઝનલ મેજિસ્ટ્રેટશ્રી, પ્રાન્ત લુણાવાડાના પત્ર નં. એમએજ/COVID-19/વશી/૮૦/ તા.૨૬/૩/૨૦૨૧.

જાહેરનામું

નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૦, કલમ-૩૪ તથા ધી એપેડેમિક ડિસિઝ એક્ટ-૧૮૮૭ની કલમ-૨ હેઠળનું.

નં. એમએજ/COVID-19/Containment Area/જાહેરનામું/વશી/૧૧૦૨/૨૦૨૧.—સમગ્ર ગુજરાત રાજ્ય તેમજ ભારતમાં નોવેલ કોરોના વાયરસ (COVID-19) ફેલાયેલ છે કે, જેને WHO દ્વારા વૈશ્વિક મહામારી જાહેર કરવામાં આવેલ છે. જે બાબતે ભારત સરકારશ્રી તથા ગુજરાત સરકારશ્રી દ્વારા સમયાંતરે નોવેલ કોરોના વાયરસ (COVID-19) ફેલાવો અટકાવવા માટે વિવિધ માર્ગદર્શિકા જાહેર કરવામાં આવેલ છે. રાજ્ય સરકારના આરોગ્ય અને પરિવાર કલ્યાણ વિભાગના તા. ૧૩/૦૩/૨૦૨૦ના આમુખ(૩) જાહેરનામાંથી THE GUJARAT EPIDEMIC DISEASES COVID-19 REGULATIONS, 2020 જાહેર કરેલ છે. આમુખ(૪) થી આરોગ્ય અને પરિવાર કલ્યાણ વિભાગ, ગુજરાત સરકારશ્રી દ્વારા આ મહામારીની વર્તમાન પરિસ્થિતિનો સામનો કરવા તથા તેના સંક્રમણને નિયંત્રણમાં લેવા હેતુ જિલ્લા કક્ષાએ આયોજન, સંકલન તથા નિયંત્રણમાં લેવા જાહેર હિતમાં લેવાના તમામ પગલાઓ લેવા જિલ્લા કલેક્ટરશ્રીને જરૂરી સત્તાઓ સોંપવામાં આવેલ છે.

આમુખ (૯) અને આમુખ (૧૧)થી મળેલ દરખાસ્ત અનુસાર બાલાસિનોર નગરપાલિકાના, બાલાસિનોર તાલુકાના, કડાણા તાલુકાના તથા લુણાવાડા નગરપાલિકાના, લુણાવાડા તાલુકાના વિસ્તારમાં વ્યક્તિઓના કોરોના ટેસ્ટ સેમ્પલ પોઝીટીવ આવેલ હોઈ આમુખ (૯)થી આમુખ ૧૧ ની દરખાસ્તમાં જણાવેલ વિસ્તારો મુજબ સદરહું વાયરસના ઝડપી સંક્રમણને ધ્યાને લેતાં લોકોની સુરક્ષા બાબતે તકેદારીના પગલારૂપે લોકોની અવર-જવર પર પ્રતિબંધ ફરમાવવાની જરૂરીયાત જણાય છે.

વાસ્તે, હું આર. બી. બારડ, (I.A.S.), કલેક્ટર અને જિલ્લા મેજિસ્ટ્રેટ, મહીસાગર, નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૨૬(૨) મુજબ અને ધી એપેડેમિક ડિસિઝ એક્ટ-૧૮૮૭ની કલમ-૨ તેમજ આમુખ(૪) થી મને મળેલ સત્તાની રૂએ નેશનલ ડિઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ હેઠળ નીચે મુજબનો હુકમ કરવામાં આવે છે.

હુકમ

(૧) નીચે જણાવેલ વિસ્તારોને COVID-19 Containment Area તરીકે જાહેર કરી આ વિસ્તારોમાં તમામ પ્રકારની અવર-જવર પર પ્રતિબંધ મૂકવામાં આવે છે.

અનુ. નં.	COVID-19 કોરોના કેસ પોઝીટીવ આવેલ હોય તે વિસ્તાર	COVID-19 કન્ટેનમેન્ટ એરિયા (Containment Area)	ઘરોની કુલ સંખ્યા (આશરે)	કુલ વસ્તી (આશરે)
૧	બાલાસિનોર નગરપાલિકામાં સમાવિષ્ટ વિસ્તાર	(૧) બાલાસિનોર નગરપાલિકામાં સમાવિષ્ટ સમરીમાતાનો વિસ્તાર	૨૦	૮૦
		(૨) બાલાસિનોર નગરપાલિકામાં સમાવિષ્ટ ધરીયાવાડનો વિસ્તાર	૨૦	૮૦
		(૩) બાલાસિનોર નગરપાલિકામાં સમાવિષ્ટ પટેલ વાડાનો વિસ્તાર	૩૦	૧૨૦
		(૪) બાલાસિનોર નગરપાલિકામાં સમાવિષ્ટ ઉમિયા કૃપા સોસાયટીનો વિસ્તાર	૪૫	૧૫૦
		(૫) બાલાસિનોર નગરપાલિકામાં સમાવિષ્ટ અંબિકા સોસાયટીનો વિસ્તાર	૩૫	૧૩૦
	બાલાસિનોર તાલુકામાં સમાવિષ્ટ વિસ્તાર	(૬) બાલાસિનોર તાલુકામાં સમાવિષ્ટ જુના હાંડીયાનો વિસ્તાર	૧૮	૪૫

અનુ. નં.	COVID-19 કોરોના કેસ પોઝીટીવ આવેલ હોય તે વિસ્તાર	COVID-19 કન્ટેનમેન્ટ એરિયા (Containment Area)	ઘરોની કુલ સંખ્યા (આશરે)	કુલ વસ્તી (આશરે)
૨	કડાણા તાલુકામાં સમાવિષ્ટ વિસ્તાર	(૭) કડાણા તાલુકામાં સમાવિષ્ટ મોજે. ડોડીયાગામમાં આવેલ પટેલ ફળીયાનો વિસ્તાર	૦૨	૦૯
		(૮) કડાણા તાલુકામાં સમાવિષ્ટ મોજે. મહાપુર ગામમાં આવેલ મહાપુર ફળીયાનો વિસ્તાર	૦૩	૧૩
૩	લુણાવાડા નગરપાલિકામાં સમાવિષ્ટ વિસ્તાર (વોર્ડ નં. ૬)	(૯) લુણાવાડા નગરપાલિકાના પરાવિસ્તાર સમાવિષ્ટ ગોસાઈ નરેન્દ્રગીરી જયેન્દ્રગીરીના ઘરથી દરજી સુખલાલ અંબાલાલના ઘર સુધીનો વિસ્તાર	૨૨	૯૩
	લુણાવાડા તાલુકામાં સમાવિષ્ટ વિસ્તાર	(૧૦) લુણાવાડા તાલુકામાં સમાવિષ્ટ મોજે. પટ્ટણ ગામના હનુમાન ફળીયામાં આવેલ માછી ભરતભાઈ મંગળભાઈના ઘરથી માછી મનીષભાઈ ભુલાભાઈના ઘર સુધીનો વિસ્તાર	૦૫	૩૦
		(૧૧) લુણાવાડા તાલુકામાં સમાવિષ્ટ મોજે. જુના રાબડીયા ગામના પરા ફળીયામાં આવેલ પટેલ મહેશભાઈ બાબરભાઈના ઘરથી સુથાર બીપીનકુમાર ત્રિભોવનદાસના ઘર સુધીનો વિસ્તાર	૧૨	૬૩
		(૧૨) લુણાવાડા તાલુકામાં સમાવિષ્ટ મોજે. કોઠંબા ગામના મોટા ફળીયામાં આવેલ પટેલ જય અમરીશભાઈના ઘરથી પટેલ કાશીબેન રાયજીભાઈના ઘર સુધીનો વિસ્તાર	૦૮	૩૨
		(૧૩) લુણાવાડા તાલુકામાં સમાવિષ્ટ મોજે. ટોચના ગોરાડા ગામના પટેલ ફળીયામાં આવેલ પટેલ લાલાભાઈ હીરાભાઈના ઘરથી પટેલ સોમાભાઈ કાળુભાઈના ઘર સુધીનો વિસ્તાર	૧૦	૨૪

➤ ઉક્ત COVID-19 Containment Area વિસ્તારો માટે નીચે મુજબની અમલવારી કરવાની રહેશે.

- આ વિસ્તારોના એન્ટ્રી અને એક્ઝીટ પોઈન્ટ પર સરકારશ્રીની આરોગ્ય વિભાગની ગાઈડલાઈન (SOP) મુજબ આરોગ્ય ટીમ દ્વારા ૧૦૦% થર્મલ સ્ક્રીનીંગ કરવાનું રહેશે.
- આ વિસ્તારોમાં આરોગ્ય વિભાગના નક્કી કરેલ પ્રોટોકોલ મુજબ હાઉસ ટુ હાઉસ સર્વેલન્સ અને સેમ્પલિંગની કાર્યવાહી કરવાની રહેશે.
- આ વિસ્તારોને આવરી લેતા તમામ માર્ગો પર ચુસ્ત પોલીસ બંદોબસ્ત ગોઠવવાનો રહેશે તથા એન્ટ્રી અને એક્ઝીટ પોઈન્ટ સિવાયના તમામ રસ્તા યોગ્ય બેરીકેડિંગ કરીને સંપૂર્ણ બંધ કરવાના રહેશે અને આખા વિસ્તારોને સીલબંધ કરી દેવાનો રહેશે. જેથી એન્ટ્રી અને એક્ઝીટ પોઈન્ટ સિવાયના અન્ય કોઈ પણ રસ્તેથી કોઈપણ વ્યક્તિ કે વાહન પ્રવેશ ન શકે કે બહાર ન જઈ શકે. પોલીસ વિભાગે તમામ વ્યક્તિ તથા વાહનોનો વિગતવાર રેકૉર્ડ રાખવાનો રહેશે.
- આ વિસ્તારોમાં બહારની કોઈ પણ વ્યક્તિ અંદર જઈ શકશે નહીં તથા આ વિસ્તારોના રહેવાસી કોઈપણ વ્યક્તિ બહાર જઈ શકશે નહીં.
- આ વિસ્તારોના એન્ટ્રી અને એક્ઝીટ પોઈન્ટ પર આરોગ્ય ટીમ અને પોલીસ ટીમે કંટ્રોલ રૂમ ઉભો કરવાનો રહેશે અને 24 × 7 રાઉન્ડ ધ કલોક ત્યાંથી તમામ બાબતોનું નિયમન કરવાનું રહેશે. આવશ્યક સેવાઓ (તબીબી સેવાઓ અને કાયદો અને વ્યવસ્થા સંબંધિત ફરજો સહિત) અને સરકારી વ્યવસ્થાપનની સાતત્યતા જાળવવા સિવાયની પરવાનગી વગર વસ્તીની આવન-જાવનની પ્રવૃત્તિઓ ન થાય તે મુજબ નિયંત્રણ કરવામાં આવશે.
- ભારત સરકારશ્રીના Containment Area પ્લાનની ગાઈડલાઈનનું ચુસ્તપણે અમલવારી કરવાની રહેશે.
- સદરહું કન્ટેનમેન્ટ એરિયા (Containment Area) માં સમાવિષ્ટ તમામ રહેવાસી લોકોએ કેન્દ્રીય ગૃહ મંત્રાલયના આમુખ (દ) થી પ્રસિધ્ધ કરેલ ગાઈડલાઈન મુજબ આરોગ્ય સેતુ એપ્લિકેશન (Arogya Setu app) પોતાના મોબાઈલમાં ડાઉનલોડ કરીને જરૂરી વિગતો દૈનિક ધોરણે અપડેટ કરવાની રહેશે. આ પ્રકારના વિસ્તારમાં ૧૦૦% આરોગ્ય સેતુ એપ્લિકેશન (Arogya Setu app) લોકો ડાઉનલોડ કરે તેની સઘળી જવાબદારી સ્થાનિક વહીવટી તંત્રની રહેશે.
- ભારત સરકારશ્રીના આરોગ્ય અને પરિવાર કલ્યાણ મંત્રાલય (MoHFW) દ્વારા પ્રસિધ્ધ થતી તમામ આરોગ્યલક્ષી સૂચનાઓનું ચુસ્તપણે પાલન થાય તે સુનિશ્ચિત કરવાનું રહેશે.

- ભારત સરકારશ્રીની આમુખ (૭) થી પ્રસિધ્ધ થયેલ સૂચનાઓનું તેમજ ગુજરાત સરકારશ્રીના ગૃહ વિભાગની આમુખ (૮) થી પ્રસિદ્ધ થયેલ સૂચનાઓનું ચુસ્તપણે પાલન કરવાનું રહેશે.
- અત્રેની કચેરીના જાહેરનામા ક્રમાંક નં.એમએજ/COVID-19/જાહેરનામું/વશી/૮૫૫/૨૦૨૧, તા. ૨૮/૨/૨૦૨૧ થી આપવામાં આવેલી છુટછાટ આ વિસ્તારોને લાગુ પડશે નહીં.

(૨) મહીસાગર જિલ્લામાં બાલાસિનોર નગરપાલિકાના, બાલાસિનોર તાલુકાના, કડાણા તાલુકામાં તથા લુણાવાડા નગરપાલિકાના, લુણાવાડા તાલુકામાં ઉપર મુજબના જાહેર કરેલ Containment Area ઉપરાંત નીચે મુજબના વિસ્તારોને બફર ઝોન (BUFFER ZONE) તરીકે જાહેર કરી આ ઝોનની હદને સીલ કરવામાં આવે છે. સદરહુ વિસ્તારોમાં ફરજિયાત માસ્ક પહેરવું તથા સોશિયલ ડિસ્ટન્સ જાળવવાનું રહેશે તેમજ ઉક્ત વંચાણે લીધેલ કેન્દ્ર/રાજ્ય સરકારશ્રી, તથા અત્રેની કચેરીના વખતોવખતના જાહેરનામા / હુકમ/ માર્ગદર્શિકાઓની ચુસ્ત અમલવારી કરવાની રહેશે.

અનુ. નં.	COVID-19 કોરોના કેસ પોઝીટીવ આવેલ હોય તે વિસ્તાર	COVID-19 બફર ઝોન (BUFFER ZONE)
૧	બાલાસિનોર નગરપાલિકામાં સમાવિષ્ટ વિસ્તાર	(૧) બાલાસિનોર નગરપાલિકામાં સમાવિષ્ટ કડિયા ઢાર, પારેખ વાડા, પટાવા શેરી, ખાત્રી વાડ
		(૨) બાલાસિનોર નગરપાલિકામાં સમાવિષ્ટ બહુચરીમાતા, દરજીવાડ, જુનું પોલીસ સ્ટેશન વિસ્તાર
		(૩) બાલાસિનોર નગરપાલિકામાં સમાવિષ્ટ ગધરપ વાડા. આટીયાવાડ, પાંચ હાટડીયા, પટેલવાડી, રાજપુરી દરવાજા, કુભારવાડા, ઉપાધ્યાય જાપો.
		(૪) બાલાસિનોર નગરપાલિકામાં સમાવિષ્ટ ઈન્દ્રપંથ, દ્વારકામય સોસાયટી, શ્રી રામ સોસાયટી
		(૫) બાલાસિનોર નગરપાલિકામાં સમાવિષ્ટ ગોકુલેશ સોસાયટી, વેસ્ટન કોમ્પ્લેક્સ, વિરપુર રોડ
	બાલાસિનોર તાલુકામાં સમાવિષ્ટ વિસ્તાર	(૬) બાલાસિનોર તાલુકામાં સમાવિષ્ટ ખોડીયાર માતાના મંદિરવાળું ફળિયું
૨	કડાણા તાલુકામાં સમાવિષ્ટ વિસ્તાર	(૭) કડાણા તાલુકામાં સમાવિષ્ટ મોજે. ડોડીયાગામમાં આવેલ પટેલ ફળીયાનો વિસ્તાર
		(૮) કડાણા તાલુકામાં સમાવિષ્ટ મોજે. મહાપુર ગામમાં આવેલ મહાપુર ફળીયાનો વિસ્તાર
૩	લુણાવાડા નગરપાલિકામાં સમાવિષ્ટ વિસ્તાર (વોર્ડ નં. ૬)	(૯) કન્ટેઈનમેન્ટ એરિયા સિવાયનો વાર્ડ નં. ૧ થી ૭ નો વિસ્તાર
	લુણાવાડા તાલુકામાં સમાવિષ્ટ વિસ્તાર	(૧૦) લુણાવાડા તાલુકામાં મોજે. પટ્ટણનો કન્ટેઈનમેન્ટ એરિયા સિવાયનો તમામ વિસ્તાર
		(૧૧) લુણાવાડા તાલુકામાં મોજે. જુના રાબડીયાનો કન્ટેઈનમેન્ટ એરિયા સિવાયનો તમામ વિસ્તાર
		(૧૨) લુણાવાડા તાલુકામાં મોજે. કોઠંબાનો કન્ટેઈનમેન્ટ એરિયા સિવાયનો તમામ વિસ્તાર
		(૧૩) લુણાવાડા તાલુકામાં મોજે. ટોચનાગોરાડાનો કન્ટેઈનમેન્ટ એરિયા સિવાયનો તમામ વિસ્તાર

અમલવારીનો સમય

આ હુકમની અમલવારી તા. ૨૬મી માર્ચ, ૨૦૨૧ થી અન્ય કોઈ હુકમ ન થાય ત્યાં સુધી કરવાની રહેશે.

અપવાદ

આ હુકમ સરકારી ફરજ-કામગીરી ઉપરના હોમગાર્ડ કે અન્ય સરકારી અથવા અર્ધ સરકારી એજન્સી, સરકારી/ખાનગી દવાખાનાના સ્ટાફ તથા ઈમરજન્સી સેવા, કાયદો અને વ્યવસ્થા સાથે સંકળાયેલ જાહેર સેવક કે જેઓ કાયદેસરની ફરજ પર હોય તેઓને તેમજ આવશ્યક ચીજવસ્તુઓનું પરિવહન કરતા વાહનો તથા સક્ષમ અધિકારી દ્વારા આપવામાં આવેલ અધિકૃત પાસ ધરાવતા વ્યક્તિઓ અને વાહનોને લાગુ પડશે નહીં.

શિક્ષા

ફોજદારી કાર્યરીતિ અધિનિયમ, ૧૯૭૩ની કલમ-૧૮૫ની જોગવાઈઓ વંચાણે લેતા આ હુકમનો ભંગ અથવા ઉલ્લંઘન કરનાર સામે ભારતીય દંડ સંહિતાની કલમ-૧૮૮, તથા નેશનલ ડિઝાસ્ટર મેનેજમેન્ટ એક્ટ ૨૦૦૫ની કલમ-૫૧ થી ૬૦ મુજબ શિક્ષાને પાત્ર થશે. મહીસાગર જિલ્લામાં ફરજ પરના હાજર એકઝીક્યુટીવ મેજિસ્ટ્રેટશ્રી તેમજ પોલીસ વિભાગના હેડ કોન્સ્ટેબલ કે તેથી ઉપરનો હોદ્દો ધરાવનાર તમામ પોલીસ અધિકારીશ્રીઓને

તથા આરોગ્ય વિભાગના અધિકારીશ્રીઓને આ જાહેરનામાનો ભંગ અથવા ઉલ્લંઘન કરનાર ઈસમો વિરૂધ્ધ લેખિત ફરીયાદ નોંધાવવા માટે અધિકૃત કરવામાં આવે છે.

આજ તા. ૨૬મી માર્ચ, ૨૦૨૧ના રોજ મારી સહી તથા કચેરીનો સિક્કો કરી હુકમ પ્રસિદ્ધ કરેલ છે.

વંચાણે લીધા :-

- (૧) ધી એપેડેમિક ડિસિઝ એક્ટ-૧૮૮૭.
- (૨) નેશનલ ડિઝાસ્ટર મેનેજમેન્ટ એક્ટ-૨૦૦૫.
- (૩) અગ્રસચિવશ્રી, આરોગ્ય અને પ.ક. વિભાગ, ગુજરાત સરકાર, ગાંધીનગરના જાહેરનામાં ક્રમાંક : No. GP/9/NCV/102020/SF-/G, તા. ૧૩/૦૩/૨૦૨૦.
- (૪) અગ્રસચિવશ્રી, આરોગ્ય અને પ. ક. વિભાગ, ગુજરાત સરકાર, ગાંધીનગરના પત્ર ક્રમાંક નં. એન.એચ.એમ./એસ.પી.એમ.યુ/પ્લાનીંગ COVID-19/ સત્તાઓ/૨૦૧૯-૨૦/ફા.૮૮/૧૯૬૬, તા. ૨૫/૦૩/૨૦૨૦.
- (૫) ભારત સરકારના આરોગ્ય અને પરિવાર કલ્યાણ વિભાગના પત્ર D.O.No.Z.28015/19/2020-EMR (Pt.), તા. ૧૭-૦૫-૨૦૨૦
- (૬) Ministry of Health & Family Welfare, Government of India ના Office Memorandum, F.No.Z.28015/30/2020-EMR, તા.૨૮-૦૭-૨૦૨૦
- (૭) મુખ્ય જિલ્લા આરોગ્ય અધિકારીશ્રી, મહીસાગરના પત્ર ક્રમાંક જા. નં./નિરોગ/આર.સી.એચ/એ.આર.સી./વશી/૨૪૬, તા. ૨૬/૦૩/૨૦૨૧

જાહેરનામું

નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૦, કલમ-૩૪ તથા ધી એપેડેમિક ડિસિઝ એક્ટ-૧૮૮૭ની કલમ-૨ હેઠળનું.

નં. એમએજ/COVID-19/કન્ટેઈનમેન્ટ એરિયા મુક્ત/જાહેરનામું/વશી/૧૧૦૩/૨૦૨૧.—સમગ્ર ગુજરાત રાજ્ય તેમજ ભારતમાં નોવેલ કોરોના વાયરસ (COVID-19) ફેલાયેલ છે કે જેને WHO દ્વારા વૈશ્વિક મહામારી જાહેર કરવામાં આવેલ છે. જે બાબતે ભારત સરકારશ્રી તથા ગુજરાત સરકારશ્રી દ્વારા સમયાંતરે નોવેલ કોરોના વાયરસ (COVID-19) ફેલાવો અટકાવવા માટે વિવિધ માર્ગદર્શિકા જાહેર કરવામાં આવેલ છે. રાજ્ય સરકારના આરોગ્ય અને પરિવાર કલ્યાણ વિભાગના તા. ૧૩/૦૩/૨૦૨૦ના આમુખ(૩) જાહેરનામાંથી THE GUJARAT EPIDEMIC DISEASES COVID-19 REGULATIONS, 2020 જાહેર કરેલ છે. આમુખ(૪) થી આરોગ્ય અને પરિવાર કલ્યાણ વિભાગ, ગુજરાત સરકારશ્રી દ્વારા આ મહામારીની વર્તમાન પરિસ્થિતિનો સામનો કરવા તથા તેના સંક્રમણને નિયંત્રણમાં લેવા હેતુ જિલ્લા કક્ષાએ આયોજન, સંકલન તથા નિયંત્રણમાં લેવા જાહેર હિતમાં લેવાના તમામ પગલાઓ લેવા જિલ્લા કલેક્ટરશ્રીને જરૂરી સત્તાઓ સોંપવામાં આવેલ છે.

અત્રેના મહિસાગર જિલ્લામાં કોરોના વાયરસ COVID-19 પોઝીટીવ કેસ પ્રકાશમાં આવતા આ વાયરસના ઝડપી સંક્રમણને ધ્યાને લઈ લોકોની સુરક્ષા બાબતે તકેદારીના પગલારૂપે નીચે પરિશિષ્ટમાં કોલમ નં. પમાં દર્શાવેલ વિસ્તારોને COVID-19 Containment Area તરીકે જાહેર કરી આ વિસ્તારોમાં ભારત સરકારશ્રીની ગાઈડલાઈન મુજબ જરૂરી પ્રતિબંધ દર્શાવતા જાહેરનામા પ્રસિધ્ધ કરવામાં આવેલ હતા.

આમુખ-(૭) થી મુખ્ય જિલ્લા આરોગ્ય અધિકારીશ્રી, મહીસાગરનાઓએ કરેલ દરખાસ્ત મુજબ કોવિડ-૧૯ અંતર્ગત કન્ટેઈનમેન્ટ એરિયા અંગેના જાહેરનામા પ્રસિધ્ધ કર્યાના તારીખથી તે વિસ્તારોમાં છેલ્લો પોઝીટીવ કેસ મળ્યા તારીખથી ૧૪ દિવસ પૂર્ણ થતા અન્ય નવીન કેસ આવવાની શક્યતા ઓછી છે. તેમ જણાવી નીચે પરિશિષ્ટમાં કોલમ નં. પમાં દર્શાવેલ કન્ટેઈનમેન્ટ વિસ્તારોને કન્ટેઈનમેન્ટ મુક્ત કરવા દરખાસ્ત કરેલ છે.

વાસ્તે, હું આર. બી. બારડ, (I.A.S.), કલેક્ટર અને જિલ્લા મેજિસ્ટ્રેટ, મહીસાગર, નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૨૬(૨) મુજબ અને ધી એપેડેમિક ડિસિઝ એક્ટ-૧૮૮૭ની કલમ-૨ તેમજ આમુખ(૪) થી મને મળેલ સત્તાની રૂએ નેશનલ ડિઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ હેઠળ ફરમાવું છું કે,

નીચે મુજબના પરિશિષ્ટમાં કોલમ નં. ૫માં દર્શાવેલ COVID-19 Containment Area ને પ્રતિબંધમાંથી આથી મુક્ત કરવામાં આવે છે.

પરિશિષ્ટ

અનુ. નં.	તાલુકાનું નામ	ગામ/નગરપાલિકાનું નામ	જાહેરનામું પ્રસિદ્ધ કર્યા તારીખ	મુક્ત કરવામાં આવેલ કન્ટેઇનમેન્ટ એરીયાની વિગત
૧	૨	૩	૪	૫
૧	લુણાવાડા	વાડી જુની વાડી	૧૨/૦૩/૨૦૨૧	(૧) લુણાવાડા તાલુકામાં સમાવિષ્ટ મોજે. વાડી (જુની વાડી) ખાતે આવેલ પટેલ નરેન્દ્રભાઈ દયાળભાઈના ઘરથી પટેલ દેવેન્દ્રભાઈ રયજીભાઈના ઘર સુધીનો વિસ્તાર
૨	લુણાવાડા	તકતાજીના પાલ્લા	૧૨/૦૩/૨૦૨૧	(૨) લુણાવાડા તાલુકામાં સમાવિષ્ટ મોજે. તકતાજીના પાલ્લા પટેલ ફળીયામાં આવેલ પટેલ હીરાભાઈ રાયજીભાઈના ઘરથી પટેલ ભુલાભાઈ મોતીભાઈના ઘર સુધીનો વિસ્તાર

આજ તારીખ ૨૬મી માર્ચ, ૨૦૨૧ના રોજ મારી સહી તથા કચેરીનો સિક્કો કરી જાહેરનામું પ્રસિદ્ધ કરેલ છે.

આર.બી. બારડ,
કલેક્ટર અને જિલ્લા મેજિસ્ટ્રેટ,
મહીસાગર-લુણાવાડા.

અધિક જિલ્લા મેજિસ્ટ્રેટ દ્વારા

હુકમ

ફોજદારી કાર્યરીતી અધિનિયમ ૧૯૭૩ (૧૯૭૪ના બીજો અધિનિયમની) કલમ-૧૪૪ હેઠળ.

નંબર એમ. એ.જી./હોળી-ધૂળેટી/જાહેરનામું/વશી/૧૦૮૮/૨૦૨૧.-આગામી તા. ૨૮મી માર્ચ, ૨૦૨૧ થી તા. ૨૮મી માર્ચ, ૨૦૨૧ના રોજ હોળી તથા ધૂળેટી તહેવાર આવનાર છે જે નિમિત્તે ઉજવણી દરમિયાન જાહેર જગ્યાઓ, જાહેર માર્ગો ખાતે અવર-જવર કરતા રાહદારીઓ, વાહનો દ્વારા અવર-જવર કરતા વાહન ચાલકો ઉપર કાદવ, કીચડ તથા રંગમિશ્રીત પાણી, રસાયણ યુક્ત પ્રવાહી સહિતની અન્ય શારીરિક નુકશાન કારક સાધન સામગ્રી ફેંકી રાહદારીઓને પરેશાન, અડચણ દાયક કૃત્યો આચરવામાં આવે તેવી શક્યતાઓ છે. જેથી જાહેર સુલેહ શાંતિનો ભંગ થવાની, બંધેરો કે હુલ્લડ થવાની સંભાવનાઓ રહે છે. જાહેર સલામતી, લોકોના જાન, સ્વાસ્થ્ય કે સલામતીને થતું જોખમ અટકાવવા ઉક્ત પ્રકારના કૃત્યો અટકાવવા જાહેર હિતમાં ઈચ્છનીય છે.

વાસ્તે, હું આર. આર. ઠક્કર (જી. એ. એસ.), અધિક જિલ્લા મેજિસ્ટ્રેટ, મહીસાગર, માન. જિલ્લા મેજિસ્ટ્રેટશ્રી મહિસાગરના હુકમ ક્રમાંક/એમએજી/સત્તાસોપણી જાહેરનામા/વશી/૫૫૮૦/૨૦૧૯, તા.૨૮/૭/૨૦૧૯થી મળેલ સત્તાની રૂએ સમગ્ર મહીસાગર જિલ્લામાં તા. ૨૮મી માર્ચ, ૨૦૨૧ થી તા.૨૮મી માર્ચ, ૨૦૨૧ સુધીના ૪૮.૦૦ કલાક (ઉક્ત બંને દિવસો સહિત) સુધી નીચેના કૃત્યો કરવા, કરાવવા પર આથી પ્રતિબંધ ફરમાવું છું.

- (૧) કોઈપણ શખ્સ જાહેર જગ્યાએ અવર-જવર કરતા રાહદારીઓ, વ્યક્તિઓ ઉપર કે મકાનો તથા મિલકતો ઉપર તથા વાહનો દ્વારા અવર-જવર કરતા મુસાફરો, વ્યક્તિઓ કે વાહનો ઉપર કાદવ, કીચડ, રંગમિશ્રીત પાણી, રસાયણ યુક્ત પ્રવાહી કે અન્ય શારીરિક નુકશાન થાય તેવી બીજી કોઈપણ વસ્તુ/પદાર્થ નાખવા નંખાવવા.
- (૨) હોળી-ધૂળેટીના નામે ફંડ ફાળો કે કોઈપણ પ્રકારના નાણાં ઉઘરાવવા અથવા બીજા કોઈ ઈરાદાથી જાહેર માર્ગ ઉપર અવર-જવર કરતા રાહદારીઓના વાહનો રોકવા કે તેઓને અડચણ પડે તેવા કોઈપણ કૃત્યો આચરવા.
- (૩) મહીસાગર જિલ્લાના કડાણા તાલુકાના ઘોડીયાર નજીક આવેલ મહીસાગર નદીકિનારે, લુણાવાડા તાલુકામાં આવેલ પાનમ ડેમ નદી કિનારે, દેગમડા નજીક મહીસાગર નદીકિનારે, હાડોડ પુલ નજીક મહીસાગર નદીકિનારે તથા આગરવાડા પુલ નજીક મહીસાગર નદીકિનારે તથા મહીસાગર જિલ્લામાં આવેલ અન્ય તળાવો-જળાશયો વિગેરે જગ્યાએ નાહવા માટે હોળી-ધૂળેટીના દિવસોએ મોટી સંખ્યામાં લોકોનો ધસારો રહે છે. રંગોના ઉત્સવમાં ઉત્સાહના અતિરેકમાં ઘણી વખત દૂર સુધી નાહવા માટે જતા રહેવાથી ડૂબી જવાની ઘટનાઓ બનતી હોય છે. આથી ઉક્ત સ્થળોએ ડૂબી જવાની અનેક ઘટનાઓ બનતી હોવાથી તા. ૨૮મી માર્ચ, ૨૦૨૧ અને તા. ૨૮મી માર્ચ, ૨૦૨૧ ના રોજ એમ બંને દિવસ સુધી મહીસાગર જિલ્લામાં આવેલ તમામ નદીપટ્ટ તથા તળાવ કિનારે નાહવા તથા અન્ય કામે જવા પર પ્રતિબંધ ફરમાવવામાં આવે છે.

સદર હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ, સને ૧૮૬૦ની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે નાયબ પોલીસ અધિક્ષકશ્રીના દરજ્જાથી પોલીસ સબ ઇન્સપેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે ફરીયાદ માંડવા માટે અધિકૃત કરવામાં આવે છે.

આ હુકમ તા. ૨૮મી માર્ચ, ૨૦૨૧ થી તા. ૨૮મી માર્ચ, ૨૦૨૧ (બંને દિવસો સહિત) સુધી અમલમાં રહેશે.

આજ તારીખ ૨૬મી માર્ચ, ૨૦૨૧ના રોજ મારી સહી તથા કચેરીનો સિક્કો કર્યો.

નોંધ : કેન્દ્રીય ગૃહ મંત્રાલય, ભારત સરકાર, તેમજ ગૃહ વિભાગ, ગુજરાત સરકારશ્રીની કોરોના COVID-19 અંગેની તાજેતરની ગાઈડલાઈનનું ચુસ્તપણે પાલન કરવાનું રહેશે.

આર. આર. ઠક્કર,
અધિક જિલ્લા મેજિસ્ટ્રેટ,
મહીસાગર.

અધિક જિલ્લા મેજિસ્ટ્રેટ દ્વારા

વંચાણે લીધા :- (૧) જિલ્લા શિક્ષણાધિકારીશ્રી મહીસાગર લુણાવાડાના પત્ર નં. જા. નં. પરીક્ષા/૨૦૨૧/૨૩૧૧-૧૨, તા. ૨૪/૩/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ના કાયદાની કલમ-૧૪૪ હેઠળનું.

નંબર એમએજી/ SRG પરીક્ષા/જાહેરનામું/વશી/૧૦૮૪/૨૦૨૧.— રાજ્ય પરીક્ષા બોર્ડ, ગાંધીનગર દ્વારા “જિલ્લા કક્ષાએ સ્ટેટ રીસર્સ જૂથ પસંદગીની પરીક્ષા”ની પરીક્ષા તા. ૨૮/૩/૨૦૨૧ના રોજ સવારે ૧૧.૦૦ થી ૧૩.૦૦ કલાક દરમિયાન લેવાનાર છે. આ જાહેર પરીક્ષા દરમિયાન કાયદો અને વ્યવસ્થાની સ્થિતિ જળવાઈ રહે તે અને કોઈ અનિચ્છનીય બનાવ બનવા ન પામે તથા ઉમેદવારો શાંત વાતાવરણમાં પરીક્ષા આપી શકે તે માટે કલમ-૧૪૪ લાગુ કરવા તેમજ પરીક્ષા સમય દરમિયાન ઝેરોક્ષ મશીન બંધ રાખવાનું જાહેરનામું પ્રસિધ્ધ કરવા જિલ્લા શિક્ષણાધિકારીશ્રી મહીસાગર લુણાવાડાઓએ આમુખ (૧)ના પત્રથી વિનંતી કરેલ છે. જેથી સદર પરીક્ષા શાંતિથી અને નિવિઘ્ને પાર પડે તેમજ કાયદો અને વ્યવસ્થાની પરિસ્થિતિ જળવાઈ રહે તે માટે પરીક્ષા કેન્દ્રોની આસપાસ ૧૪૪ની કલમ હેઠળ જાહેરનામું પ્રસિધ્ધ કરવા પ્રતિબંધક હુકમ પ્રસિધ્ધ કરવો જરૂરી જણાય છે.

વાસ્તે હું, આર. આર. ઠક્કર, (જી.એ.એસ.), અધિક જિલ્લા મેજિસ્ટ્રેટ, મહીસાગર, માન. જિલ્લા મેજિસ્ટ્રેટશ્રી, મહીસાગરના હુકમ ક્રમાંક/એમએજી/ સત્તાસોંપણી જાહેરનામું/વશી/૫૫૮૦/૨૦૧૯, તા. ૨૮/૭/૨૦૧૯થી ફોજદારી ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ મળેલ સત્તાની રૂએ ઉપરોક્ત હેતુસર તા. ૨૮મી માર્ચ, ૨૦૨૧ના રોજ સવારના ૮:૦૦ કલાકેથી સાંજના ૧૬:૦૦ કલાક સુધીના સમયગાળા માટે અત્રેના મહિસાગર જિલ્લાના નીચે મુજબના પરીક્ષા કેન્દ્રો/બિલ્ડીંગો ખાતે નીચે દર્શાવેલ કૃત્યો કરવા મનાઈ ફરમાવું છું.

પરીક્ષા કેન્દ્રો યાદી

ક્રમ	પરીક્ષા કેન્દ્રનું નામ
૧	એસ. કે. હાઈસ્કુલ, કોટેજ હોસ્પિટલ પાસે, લુણાવાડા, તા. લુણાવાડા, જિ. મહીસાગર

પ્રતિબંધિત વિસ્તાર

અનુસૂચિત પરીક્ષા કેન્દ્રની ચતુર્દિશાની ચોતરફ ૨૦૦ મીટરની ત્રિજ્યામાં આવેલ તમામ મકાનો, જગ્યા, સ્થળ અને વિસ્તારમાં, ચાર માણસોએ એકઠા થવું નહીં/ મંડળી ભરવી નહીં તેમજ અધિકૃત અધિકારીશ્રીઓ, કર્મચારીશ્રીઓ તથા પરીક્ષાર્થીઓ સિવાય કોઈપણ ઇસમને પરીક્ષા કેન્દ્રની ચતુર્દિશાની ચોતરફ ૨૦૦ મીટરની ત્રિજ્યામાં પ્રવેશ કરવા પર પ્રતિબંધ ફરમાવવામાં આવે છે.

પ્રતિબંધિત કૃત્યો :-

(૧) પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલા ફરજ પરના અધિકૃત માણસો સિવાય અન્ય કોઈ બિનઅધિકૃત વ્યક્તિઓએ અવર-જવર કરવી નહિં. કાયદેસરની ફરજ બજાવનારાઓને કોઈપણ પ્રકારે અડચણ કે અવરોધ કરવો કે કરાવવો તેમજ કોઈપણ ઇસમે કોઈપણ પ્રકારની તરકીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી કે કરાવવા ઉપર, પરીક્ષાર્થી ઉમેદવારોની શાંતિ અને લેખનકાર્યમાં અડચણ-વિક્ષેપ-ધ્યાનભંગ થાય તેવું કોઈ કૃત્ય કરવું / કરાવવા ઉપર.

- (૨) પરીક્ષાર્થીઓ, શિક્ષકો, સંચાલકો, વહીવટી કર્મચારીઓ, જાહેર જનતા કે ફરજ પરના તમામ સ્ટાફએ પરીક્ષા સંબંધી ચોરી કરી શકાય તેવી કોઈ વસ્તુ, અથવા ઈલેક્ટ્રોનિક આઈટમ જેવી કે મોબાઈલ ફોન, કેમેરા, સ્માર્ટવોચ, સ્માર્ટબેન્ડ, લેપટોપ, કોમ્પ્યુટર, કેલ્ક્યુલેટર તથા તેવા બીજા ઈલેક્ટ્રોનિક્સ ઉપકરણોના ઉપયોગ કરવા ઉપર તથા પુસ્તકો, કાપડીઓ, ઝેરોક્ષ નકલો કે પરીક્ષાલક્ષી કોઈપણ પ્રકારનું સાહિત્ય પરીક્ષા ખંડમાં લઈ જવા, વહન કરવા કે તેમાં મદદગારી કરવા ઉપર.
- (૩) પરીક્ષાખંડમાં શાંતિપૂર્ણ રીતે પરીક્ષાર્થીઓને, અન્ય કોઈ વ્યક્તિ અથવા જાતે પરીક્ષામાં ચોરી કરવી કે, કરાવવી તે પ્રકારના કામમાં મદદગારી કરવી તેમજ પરીક્ષાલક્ષી કોઈપણ પ્રકારના સાહિત્યની આપ-લે કરવી કે કરાવવા ઉપર, પરીક્ષામાં થતી ગેરરીતી અટકાવવાના હેતુથી ઉપર મુજબના પરીક્ષા કેન્દ્રો/વિસ્તારમાં આવેલ ઝેરોક્ષ કોપી સેન્ટર, ઝેરોક્ષ કોપીઅર મશીન, ફેક્સ મશીન સંચાલકોએ કોપીઅર મશીનનો ઉપયોગ પરીક્ષાના દિવસ દરમિયાન સવારના ૦૮:૦૦ કલાક થી ૧૮:૦૦ કલાક સુધી સદંતર બંધ રાખવાનો રહેશે.
- (૪) પરીક્ષા કેન્દ્રની આજુબાજુ બિનજરૂરી ટોળા ભેગા થવા પર, કોઈ અનઅધિકૃત વ્યક્તિ પરીક્ષા કેન્દ્રમાં પ્રવેશ કરવા પર, પરીક્ષા કેન્દ્રમાં પરીક્ષા ચાલતી હોય તે સમયે પરીક્ષાને લગતી અનઅધિકૃત લેખન સામગ્રી પરીક્ષા કેન્દ્રમાં લઈ જવા પર.
- (૫) પરીક્ષા કેન્દ્રની આજુબાજુના વિસ્તારમાં માઈક/લાઉડ સ્પીકર/ડી. જે. સાઉન્ડ વગાડવા પર.

નોંધ : કેન્દ્રીય ગૃહ મંત્રાલય, ભારત સરકાર, તેમજ ગૃહ વિભાગ, ગુજરાત સરકારશ્રીની કોરોના (COVID-19) અંગેની તાજેતરની ગાઈડલાઈનનું ચુસ્તપણે પાલન કરવાનું રહેશે.

આ હુકમનો ભંગ કરનાર અથવા ઉલ્લંઘન કરનાર ઈસમ ઈન્ડિયન પીનલ કોડની કલમ-૧૮૮ હેઠળ શિક્ષાને પાત્ર થશે અને જો તેવા અનાદર કાનુની રીતે કામે રાખેલ વ્યક્તિઓને અવરોધ, ત્રાસ કે હાનિ પહોંચાડે તેમ હોય અથવા તે અંગેનું જોખમ ઉત્પન્ન કરે તેમ હોય તો તેને ૧ માસ સુધીની સાદી કેદ અથવા બસો રૂપિયા સુધીનો દંડ અથવા બન્ને શિક્ષાને પાત્ર થશે. અને જો આવો અનાદર માનવજીવન, સુખાકારી કે સલામતીને ભયમાં મૂકે અથવા મૂકે તેમ હોય અથવા તેથી હુલ્લડ કે બખેડો થાય તેમ હોય તો તેને ૬(છ) માસ સુધીની બેમાંથી કોઈપણ પ્રકારની કેદ અથવા એક હજાર રૂપિયા સુધીનો દંડ અથવા તે બન્ને સજા થશે.

આ હુકમ અન્વયે મહીસાગર જિલ્લામાં ફરજ બજાવતા પોલીસ વિભાગના હેડ કોન્સ્ટેબલ કે તેથી ઉપરનો હોદ્દો ધરાવનાર પોલિસ અધિકારીશ્રીઓને આ જાહેરનામાનો ભંગ કરનાર ઈસમો સામે ભારતીય ફોજદારી અધિનિયમ-૧૮૬૦ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આજ તારીખ ૨૫મી માર્ચ, ૨૦૨૧ના રોજ મારી સહી તથા કચેરીનો સિક્કો કર્યો.

આર. આર. ઠક્કર,
અધિક જિલ્લા મેજિસ્ટ્રેટ,
મહીસાગર-લુણાવાડા.
